

L-HAJJA f'Għawdex

Awissu/Settembru 2001

Nru. 831



*Lukandi u Ristoranti
Għawdxin*

LITTLEWOOD WOODWORKS LTD.

*Top quality
& design*



N.B. Telegraph Street, Nadur, Gozo, NDR 102, Malta. Tel: 551629 Fax: 564233
<http://www.littlewood.cjb.net>

f' din il-ħarġa

Editorjal	• 3
Il-Hajja fid-Djoċesi	• 4
X'gara dan l-aħħar	• 6
Ghawdex 300 sena ilu –	
L-Ispiża tal-Pajli ta' Santa Marija	• 9
Id-Dinja ta' Ċikku l-Ghawdxi	• 10
L-Intervista - L-Esperjenzi	
ta' Lukandier Ghawdxi	• 12
Ristoranti Ghawdxin	• 16
Is-Sbuhija tal-Holqien	
turi l-Kobor ta' Alla	• 20
Bookmark	• 22
Poezija - Marsalforn	• 23
Tifsir fuq it-tagħlim	
tat-Twemmin Nisrani (2)	• 24
Dun Ġużepp Cauchi	• 27
Mill-Knisja fid-Dinja	• 29
Drawwiet Missirijietna –	
Twemmin Fieragh	
ta' l-Ghawdxin (3)	• 30
Wirt Ġżiritna –	
Il-Mużew tal-Folklor (4)	• 34
X'inhi Dieta Tajba?	• 38
Ghawdex Sportiv	• 40
Kurzitajiet minn madwar id-dinja	• 42

IL-HAJJA f'Ghawdex

Imwaqqfa Ġunju 1945
Harġa nru. 831

**Mahruga mid-
Djoċesi ta' Ghawdex**

Amministrazzjoni:
Lumen Christi Media Centre
Triq Fortunato Mizzi,
Victoria - Ghawdex VCT 111
Tel. 560496/7 Fax. 561860
e-mail: lumenchristi@vol.net.mt
homepage:
www.gozodirect.com/lumenchristi

Abbonament: Lm3 Sostenuitur: Lm 5

Issettjata: Lumen Christi Media Centre
Stampata: "Gozo Press"
Għajnsielem, Ghawdex

Din il-ħarġa nġhalqet għall-istampa
f'15 ta' Lulju 2001.

Il-fehmiet li jistqarru l-kittieba
m'humex neċessarjament daww
tal-Bord Editorjali.

Ritratt tal-Qoxra:

Lukandi u Ristoranti fi Ġżiritna
(ara l-intervista f' paġni 12-15)



Progress u Valuri

Illum tinhass wisq l-influenza li l-barranin u daww li jiddominaw il-mezzi ta' komunikazzjoni għandhom fuq il-hajja tal-poplu tagħna. Qed jiġri li l-ghawdxin, kważi saru pronti biex iharsu lejn l-imghoddi bhala haġa skaduta li għandha bżonn titwarrab u tinbidel. L-iktar li huma nfluwenzati huma ż-żgħażaġh. Għalihom inbidlet il-ġerarkija tal-valuri.

Skond daww li jsejhu ruhhom 'moderni' l-iktar li jiswa huwa dak li jagħmilhom kuntenti fil-prezent attwali. Għan-negozjant jiswa biss kemm ser jaqla'. Għat-tabib jew avukat tiswa l-popolarita` u l-qligh. Għal hafna haddiema jiswa biss l-aħħar tax-xahar. L-ebda morali ma tirbah fuq il-kilba għall-flus, l-għatx għall-popolarita` u l-ġiri wara d-divertiment. Xi żgħażaġh jgħaddu l-jieli shah jiddevertu u mbagħad il-Hadd jibqgħu bla quddies. Xi professjonisti la l-etika professjonali u lanqas il-valuri kristjani ma jzommuhom milli jfittxu biss soluzzjoni popolari. Is-sens ta' sagrafiċċju u ta' legalita` ma jzommhomx milli jabbuzaw mill-uffiċċju tagħhom u jfittxu l-aktar soluzzjoni li toghġob lill-klijenti tagħhom, basta jaqilgħu iktar flus. Eżempju żgħir huwa meta tisma' kemm intilfet il-kredibbilta` tax-xhud fil-qorti għax għall-flus kulhadd iċedi kull principju. L-istess fil-kamp tal-medicina l-kontraċettivi saru xi drabi regola.

Quddiem din il-qagħda amoralni nagħmlu appell lin-nies tal-media biex jgħożzu u jirreklamaw il-principji nsara filwaqt li jkunu prudenti iktar f'dak li jxandru meta tidhol fin-nofs il-morali nisranija.

Ir-religjon m'għandha tkun qatt sogġettiva u okkazjonali li tiġi prattikata skond il-gosti personali u l-bżonnijiet tal-mument. Dak li hu l-ewwel għandu jitqiegħed qabel kollox. Barra minn hekk il-ġid spiritwali għandu jiġi qabel kull ġid iehor għax dan iwassal għall-hajja ta' dejjem.

EDITORIAL



Tberik tal-Kappella fil-Kunvent tas-Sorijiet Dumnikani

Fil-Kunvent tas-Sorijiet Dumnikani li jinsab fi Triq Enrico Mizzi fil-Belt Victoria, sar it-tberik tal-kappella fil-pjan terren. Din il-kappella saret ghat-talb privat. Id-disinn kien ta' Fr. Gino Gauci, professur ta' l-Arti Sagra, u l-eskuzzjoni tax-xoghol saret taht id-direzzjoni tieghu. Nhar il-Hamis, 31 ta' Mejju, filghaxija, festa liturgika tal-Vizitazzjoni, sar it-tberik ta' din il-kappella permezz ta' quddiesa ċelebrata minn Mons. Isqof.

Seminar tal-MAS



Mons Nikol G. Cauchi, Isqof t'Ghawdex jindirizza s-Seminar Konklussiv li sar fid-Dar ta' l-Anzjani tal-MAS fis-16 ta' Ġunju.

L-Ordinazzjoni ta' sitt saċerdoti

Nhar l-Erbgha, 22 ta' Ġunju 2001, saret l-Ordinazzjoni Saċerdotali fil-Katidral t'Ghawdex f'konċelebrazzjoni mmexxija minn Mons. Isqof. Id-djakni li gew ordnat saċerdoti huma: Dun Anthony Mario Saliba (Katidral), Dun Roberto Gauci (Ta' Kerċem), Dun Joseph Grech u Dun Joseph Cardona (Nadur), u Dun Joseph Sultana u Dun Jesmond Gauci (Xagħra). Mons. Isqof pprezenta lill-Beatu Dun Ġorġ Preca bhala eżemplar ghas-saċerdoti novelli u qalilhom: "Imitaw il-hegġa tiegħu ghat-tagħlim speċjalment fil-ministeru tal-kelma, l-ispirtu tiegħu ta' umilta' u l-ubbidjenza tiegħu. Imitaw fuq kollox lill-Beatu Dun Ġorġ Preca fl-ispirtu tiegħu ta' umilta' u l-ubbidjenza tiegħu. Imitaw fuq kollox lill-Beatu Dun Ġorġ Preca fl-ispirtu tiegħu ta' sagraficcju u d-distakk mill-pjaċiri tad-dinja flimkien ma' l-ispirtu tiegħu ta' talb li kien ghalih ta' ghajjnuna kbira mis-Sema".

It-Tberik tal-Monument ta' Ġorġ Pisani

Is-Sibt, 23 ta' Ġunju sar il-kxif tal-monument tal-poeta Ghawdxi Ġorġ Pisani mill-Eċċellenza Tiegħu l-President Guido de Marco. Il-monument jinsab fil-Bus Terminus quddiem id-dar fejn kien jghix. Matul is-serata li fiha nkixef il-monument inqraw xi poeziji minn tiegħu. Hadu sehem ukoll il-Kor Laudate Pueri, il-Banda Cittadina La Stella u l-banda tal-Forzi Armati. Saru diskorsi minn Oliver Friggieri u Carmel Attard. Iben Ġorġ Pisani, in-Nutar Dr. Paul G. Pisani ghamel

ir-ringrazzjamenti tieghu. Il-monument gie mbierek mill-Eccellenza Tieghu Mons. Nikol Ġ. Cauchi Isqof t'Għawdex.

Żjara liċ-Ċentru OASI

Nhar it-Tlieta, 26 ta' Ġunju, Mons. Isqof żar il-kumpless ta' l-OASI. Huwa ra d-dar kif ukoll ix-xogħol li qed isir fl-estensjoni ta' din id-dar biex tkun tista' toffri soluzzjoni aħjar għall-problemi li jinqalghu. Mons. Isqof iltaqa' wkoll mal-Bord tad-Diretturi. Huwa kien imdawwar mad-dar minn Rev. Emanuel Cordina, direttur tal-OASI.

Quddiesa ta' Radd il-Hajr għall-beatifikazzjoni ta' Dun Ġorġ Preca

Nhar il-Ġimgħa, 6 ta' Lulju filghaxija saret Konċelebrazzjoni mmexxija minn Mons. Isqof fis-Santwarju ta' Pinu b'radd il-hajr għall-beatifikazzjoni ta' Dun Ġorġ Preca. Il-quddiesa giet organizzata mill-membri tas-Socjeta` tal-MUSEUM. Fl-omelija Mons. Isqof qal li għall-Beatu Dun Ġorġ Preca, "il-kelma ta' Kristu kienet sfida li huwa għaraf jirrispondi għaliha u ta tweġiba għaliha. Huwa dejjem fittex l-għaqda tieghu ma' Kristu u għaraf li biex il-fergħa tagħti l-gheneb hemm bżonn li tkun magħquda mad-dielja". Mons. Isqof fl-aħhar tal-quddiesa qassam ċertifikat lit-tfal tal-Grizma li kienu ġew magħzula biex jiehdu sehem fil-funzjoni tal-beatifikazzjoni u tahom ukoll tifikira bix-xbieha tat-tliet beati Maltin.

L-urna tal-Beatu Nazju Falzon fil-parroċċi t'Għawdex

Matul ix-xahar ta' Lulju nġiebet l-urna bil-fdalijiet tal-Beatu Nazju Falzon. Hija ttichdet l-ewwel fil-parroċċa ta' l-Għarb u fl-aħhar spiċċat fil-Parroċċa ta' San Ġorġ. L-urna nżammet għal ġurnata shiħa f'kull parroċċa. F'kull parroċċa saret il-quddiesa tal-Beatu Nazju Falzon u xi talb speċjali iehor. L-urna tal-Beatu damet kwazi tlett ġimgħat fi gżiritna.

Manifestazzjoni favur ambjent moralment nadif

Nhar it-Tlieta, 24 ta' Lulju saret il-manifestazzjoni ta' talb favur ambjent moralment nadif. Din il-manifestazzjoni bdiet b'korteo mill-knisja tal-Karmnu fix-Xlendi għall-port. Imbagħad saret konċelebrazzjoni mmexxija minn Mons. Isqof. Fl-omelija tieghu Mons. Isqof qal: "Fid-dinja hawn hafna affarijiet negattivi li bir-raġun kollha



jinkwetawna u jgagħluna nithassbu u jallarmawna. U allura nistaqsu: hija din id-dinja li ahna ser inhallu lil uliedna; dinja ta' ġlied, dinja ta' firdiet u hażen? Ir-raġuni fundamentali għal dan kollu tafu x'inh? Ghaliex hafna drabi l-qalb tagħna ma tkunx hielsa u ma jkollhiex il-liberta` tal-qalb. Hafna drabi m'ahniex bhal Marija u ma npoġġux il-fidi tagħna kollha kemm hi f'Alla, imma l-fiduċja tagħna qegħdin inpoġġuha fil-bniedem jew f'affarijiet ohra."

Transport tal-Fdalijiet ta' saċerdoti Lawrenzjani

Il-Hadd, 8 ta' Lulju, Mons. Isqof Nikol Ġ. Cauchi mexxa Konċelebrazzjoni Ewkaristika fiċ-Ċimiterju ta' San Lawrenz, Għawdex fl-okkażjoni tat-trasferiment mill-Kappella taż-Żejt tal-fdalijiet ta' tliet saċerdoti Lawrenzjani. Dawn huma Dun Karm Mizzi, li miet fis-17 ta' Settembru 1940, Dun Ġużep Cauchi, li miet fit-13 t'Awissu 1955 u Dun Lawrenz Gauci, li miet fid-19 ta' Marzu 1964. Fil-każ ta' Dun Ġużep Cauchi saret ukoll l-eżumazzjoni tal-fdalijiet tieghu minn Dr. Anthony Abela Medici, assistit minn tliet membri tas-Sezzjoni tal-Forensika u mill-Patologista Maurice Cauchi, taht is-sorveljanza ta' Mons. Giovanni B. Gauci, Vigarju Djoċesan fil-preżenza wkoll ta' Dun Mikiel Borg, Kappillan ta' San Lawrenz.





Lelio Spiteri

Apparat Ġdid għall-Isptar Ġenerali

Nhar il-Hamis, 21 ta' Ġunju l-Gozo Cancer Club, li hu mmexxi mis-Sinjura Joyce Rapa pprezenta 'Colonofiberscope' ġdid lill-Isptar Ġenerali t'Ghawdex. Dan l-apparat ser jintuza biex speċjalisti li jahdmu fl-Isptar Ġenerali jkunu jistghu jagħmlu testijiet fuq il-musrana l-kbira. Pazjenti Ghawdxin li jkollhom bżonn dawn it-testijiet ikunu jistghu jinqdew aktar malajr f'Ghawdex stess. F'diskors ta' l-okkażjoni l-Ministru għal Ghawdex irringrazzjat lill-membri kollha tal-Gozo Cancer Club li dejjem hadem fl-għarfien u s-sapport meħtieġ dwar il-marda qerrieda tal-kancer. Hija saħqet dwar il-bżonn li tikber aktar il-hidma bejn il-Gvern u s-settur privat halli id f'id il-partijiet kollha jahdmu għall-ġid tal-komunita` u jindirizzaw il-bżonnijiet tas-soċjeta` Ghawdxija b'mod għaqli. Tbierket minn Fr. Michael Mintoff u prezenti kien hemm ukoll Dr. Anthony Livori, Supretendent ta' l-Isptar Ġenerali ta' Ghawdex.



Wirja Agrarja

Mijiet ta' nies żaru l-Wirja Agrarja li ttellgħet fl-okkażjoni ta' l-Imnarja fi Pjazza l-Arċipriet Martin Camilleri n-Nadur, mill-Kunsill Lokali u li nfethet nhar is-Sibt, 23 ta' Ġunju. Minbarra l-hafna prodotti tal-biedja, il-pubbliku seta' jara wkoll wirja ohra ta' nahal minn Paul Muscat. L-għada l-Hadd, 24 ta' Ġunju, kemm il-Ministru għal Ghawdex u kemm is-Sindku Dr. Chris Said għamlu messagġi qosra u pprezentaw it-trofej lir-rebbieha u partecipanti ohra. Il-wirja tbierket mill-Arċipriet Mons. Salv Muscat. Ta' min iżid li għall-festa ta' l-Imnarja kien prezenti fin-Nadur grupp ta' madwar tmenin persuna minn Cicciano, il-lokalita` li magħha l-Kunsill Lokali tan-Nadur għamel il-ġemellagġ. Dawn damu mill-Hadd, 24 ta' Ġunju sal-Hadd, 1 ta' Lulju.

Iffirmar ta' ftehim għal Festival Kulturali f'Għawdex

It-Tlieta, 26 ta' Ġunju l-Onor. Giovanna Debono, Ministru għal Għawdex ippresediet l-iffirmar ta' ftehim bejn Techinvest Group u t-Teatru Astra illi se jwassal sabiex jiġi organizzat festival kulturali f'Għawdex f'Novembru 2001. *Mediterranea*, kif inhu l-isem tal-festival, ser iressaq lejn Għawdex numru sabih ta' vizitaturi barranin illi jiġu għal vaganza kulturali fil-gżira. Il-programm li għal din l-ewwel edizzjoni ser jieh u bhala tema prinċipali l-mużika ta' Giuseppe Verdi, ser jinkludi opra lirika flimkien mar-*Requiem* u t-*Te Deum*, kuncerti oħra flimkien ma' żjajjar kulturali f'siti mportanti bhat-Tempji tal-Ġgantija u oħrajn.



Gemellaġġ ieħor dalwaqt

Fl-Uffiċċju Ċentrali tal-Kunsill Lokali tax-Xewkija nhar it-30 ta' Ġunju sar l-iffirmar tal-ftehim ta' qbil ta' formazzjoni ta' gemellaġġ bejn ir-rahal tax-Xewkija u l-*Comune di Castelvevenero*, Provinċja ta' Benevento, fl-Italja, rahal fuq il-muntanji, b'popolazzjoni ta' madwar 2,500 ruh. L-iffirmar sar bejn is-Sindku tax-Xewkija Mario Camilleri u l-*Assessore Delegato di Castelvevenero* Dr. Costantino Romanelli. Delegazzjoni mill-Kunsill Lokali Xewkija mistennija żżur Castelvevenero f'Jannar tas-sena d-dieħla waqt li dik taljana ser tiġi fi Frar fejn isir l-iffirmar tal-ftehim tal-gemellaġġ. Preżenti għall-iffirmar kien hemm kunsilliera Xewkin kif ukoll is-Segretarju tal-Kunsill Rueben Cassar.

Xogħol Volontarju

Fl-okkażjoni tas-Sena tal-Volontarjat, membri mill-Komunita` tal-Knisja ta' Gesu` Nazzarenu tax-Xaghra għas-sitt sena konsekuttiva, bejn l-1 u l-15 ta' Lulju marru Tunis sabiex jagħmlu xogħol ta' volontarjat. Ix-xogħol li kien jikkonsisti fi ħjata, żebgha u tindif sar fi skola mmexxija mis-Salezjani Maltin f'La Manouba, f'it 'il barra mill-Belt ta' Tunis. Il-grupp ta' 21 ruh għamel żjara lill-Isqof ta' Tunis Mons. Fuoad Twal li kellu kliem sabih ta' ringrazzjament għall-grupp.



'San Ġorġ'

Michael Formosa, koordinatur ta' pubblikazzjoni ġdida bl-isem '*San Ġorġ*', bil-Malti u bl-Ingliż, ippreżenta l-ewwel kopja ta' din ir-rivista lill-Ministru għal Għawdex Giovanna Debono il-Ġimgha, 6 ta' Lulju fil-Kollegġjata Bazilika ta' San Ġorġ.


Din il-pubblikazzjoni hija l-ewwel minn sensiela ta' 12-il pubblikazzjoni (erbgha fis-sena) minn issa sa Lulju 2003 meta jiġi ċċelebrat l-1,700 anniversarju mill-Martirju ta' San Ġorġ. Fih, wieħed isib kontribuzzjonijiet minn studjużi Maltin u Għawdxin.

Fortresses of the Knights

Dan il-ktieb ġie pprezentat lill-Ministru għal Ghawdex Giovanna Debono is-Sibt, 21 ta' Lulju fl-Awla tal-Qorti fiċ-Ċittadella mill-awtur Stephen C. Spiteri. F'kelmtejn li għamlet, il-Ministru ferhet lill-awtur tal-kontribut tiegħu għal din il-pubblikazzjoni "*li ser tpoġġi fuq quddiem nett l-istorja rikka ta' pajjiż li minkejja ċ-ċokon tiegħu, huwa kbir fil-kontribuzzjoni tiegħu ta' l-evoluzzjoni kulturali Ewro-Mediterranja*". Hija esprimiet ix-xewqa li publikazzjonijiet bħal dawn jibqgħu jiġu ppubblikati halli jkomplu jkabbri l-importanza tal-patrimonju letterarju tal-Gżejjer Maltin.



Jum il-Pulizija



Dan il-jum ġie ċelebrat f'Ghawdex il-Hadd, 22 ta' Lulju b'ċelebrazzjoni ta' quddiesja fiċ-Ċimiterju ta' Santa Marija, Victoria, minn Fr. Emmanuel Curmi, il-kappillan tal-Korp f'Ghawdex mghejjun minn Fr. Raniero Zammit, il-kappillan tal-Korp f'Malta. Wara l-quddiesja, li fiha Fr. Curmi għamel l-omelija ta' l-okkażjoni, huwa bierek żewġ oqbra bl-arma tal-Korp, li ġew inawgurati mill-Ministri Tonio Borg u Giovanna Debono. Sar ukoll diskors ta' l-okkażjoni mill-Kummissarju tal-Pulizija s-Sur George Grech. Preżenti kien hemm ukoll l-ispeaker tal-Kamra tar-Rappreżentanti Anton Tabone u l-membri parlamentari, Frederick Azzopardi, Victor Galea Pace u l-Perit Carmelo Borg. Filgħaxija f'Marsalforn saret display mis-*Silent Drill*, *show* mis-sezzjoni tal-klieb u ttebla' programm mużikali mill-Banda tal-Pulizija.

Festa ta' Sant'Anna fid-Dwejra

Bħal kull sena, il-Hamis, 26 ta' Lulju ġiet iċċelebrata l-Festa Liturgika tal-ġenituri tal-Madonna. Fil-kappella ta' Sant'Anna fid-Dwejra matul il-ġurnata tqaddes diversi quddies. Saret il-preżentazzjoni tat-trabi u filgħaxija l-kappillan Dun Ġoġ Bezzina u Ivan Laferla mexxew servizz ta' talb speċjali għall-fejqan. Kienu hafna n-nies li żaru din il-kappella matul il-ġurnata.

'Ċittadella 2001'


Dan il-festival ta' arti u kultura nżamm fiċ-Ċittadella bejn il-25 u t-28 ta' Lulju. Il-programm kollu ġie organizzat mill-Kunsill tal-Kultura għal Ghawdex fi hdan il-Ministeru għal Ghawdex. Ittelligħu esebizzjonijiet ta' arti, kunċerti mużikali, *re-enactments* kif ukoll żfin.

Il-Movimenti IVA jiltaqa' ma'...

Il-Fergħa Ghawdxija tal-Moviment IVA Malta fl-Ewropa kompliet bil-laqgħat mas-setturi differenti tas-soċjeta` Ghawdxija. Laqgħa saret mal-Kunsill Lokali tax-Xagħra. Ġew diskussi bosta temi fosthom dik dwar l-ambjent fix-Xagħra. Laqgħa simili saret mal-Kunsill Lokali tal-Munxar. Dan il-moviment iltaqa' wkoll mal-Fondazzjoni Eden kif ukoll ma' l-Assoċjazzjoni GAVI, *The Gozo Association of Persons with Impaired Vision*. L-Assoċjazzjoni Ghawdxija tat-Turiżmu (GTA) ukoll kellha laqgħa ma' dan il-moviment. L-IVA f'Ghawdex iltaqgħet ukoll mal-Fergħa Ghawdxija tal-Fondazzjoni Ekoloġika Maltija (ECO), kif ukoll mal-Fondazzjoni Arka u mal-Ministru għal Ghawdex. Wara kull laqgħa, il-Moviment IVA pprezenta lill-għaqdiet konċernati kotba, mapep, *posters* u *videos* dwar l-Unjoni Ewropea.

Arkivju għar-raħal ta' San Lawrenz

Il-Kunsill Lokali ta' San Lawrenz huwa mpenjat biex malajr kemm jista' jkun iwaqqaf libreriya ta' referenza għall-użu ta' l-istudenti u tal-komunita' kollha ta' San Lawrenz. Is-Sindku Noel Formosa qal li l-Kunsill tiegħu huwa mpenjat li jiġbor din l-informazzjoni kollha sabiex johlq mezz iehor ta' informazzjoni għall-istorja tar-raħal. Huwa ha l-oportunita` wkoll sabiex jirringrazzja lill-istudenti kollha lawrenzjani Universitarji li qed jipprovdu kopja tat-teżijiet tagħhom sabiex titkompla titkabbar din il-librerija ta' informazzjoni biex b'hekk l-istudji intensivi li jwettqu dawn l-istudenti jkunu miġbura bhala parti mill-istorja tar-raħal.



Ghawdex 300 sena ilu



Ricerka ta'

Joseph Bezzina

©2001

Arkivju Nazzjonali Ghawdex

Pagna mill-Arkivju Nazzjonali - 97

I-ISPIZA TAL-PAJJI TAT-TIGRIJA TA' SANTA MARIJA - 1701

Il-sebgha u disghin dokument li qeghdin nippubblikaw f'din is-sensjela ta' pagni mill-Arkivju Nazzjonali ta' Ghawdex hu dwar l-ispiza li ghamlet l-Universitas ghax-xiri tad-drapp u l-lasti tal-paljijiet ghat-tigrija tal-festa ta' Santa Marija tliet mitt sena ilu. Il-kont jinsab irregistrat taht id-data tal-31 ta' Awissu 1701, fid-disa' volum ta' l-Acta ta' l-Universitas ta' Ghawdex, l-enti amministrattiva tal-gzira fi zmien il-Kavallieri ta' San Gwann (1530-1798), manetta (1700-1701), folju 30r-v (NAG, UG, Acta, 9/1700-1701, f. 30r-v).

Din hi transkrizzjoni tar-registrazzjoni:

Michele Hagius, Tesoriere di quest'Universita del Gozzo, riceverete la somma di Scudi trenta tre e tari quatro di moneta che d'ordine nostro havete speso nelli palii fati nella corsa della festività dell'Assunta di nostra Signora delli 15 instante, come segue, cioè:

Per palmi dieci di raso color di fuoco fino lavorato

Più canni una e palmi due raso verde lavorato

Più palmi nove mezzo tarzanello fuoco con altri colori rigati

Più palmi dieci di mezzo tarzanello celeste rigato

Più palmi dieci di mezzo tarzanello verde liscio

Più palmi novi mezzo tarzanello fogo rigato

Più palmi novi mezzo tarzanello celeste

Più canni sette e palmi quattro zaharella larga di quattro colori comparsita in 24 ferri loro con loro soringhi

Più per una spada

Più per cinque beretti

Più per dodici asti coloriti per detti pagli

It-tigrija ta' Santa Marija kienet issir mill-qedem. Kienet stabbiliet ruhha bhala parti mill-kalendarju folkloristiku ta' Malta u kienet ghalhekk l-iktar tigrija popolari f'Malta u Ghawdex. L-ispiza ghat-tigrija kien johrogha l-Gvern ta' Ghawdex. Il-kont ghall-premijiet tat-tigrija ta' l-1701, tliet mitt sena ilu, tela' ghal 33 skud, 4 irbieghi, u 7 habbiet.

Fl-ahhar fil-kont hemm l-ispiza ghal tnaix-il lasta ta' l-injam kuluriti ghall-paljijiet. Dan jaghtik x'tifhem li l-ispiza saret biex isiru tnaix-il palju. Il-kejl tad-drapp mixtri hu moghti f'canna u palme — kanna, bil-malti qasba, fiha tmint ixbar, ftit iktar minn zewg metri; waqt li palma, bil-malti xiber, fiha ftit iktar minn 26 centimetru. Nigu issa ghall-kont kollu.

Inxtraw: ghaxart ixbar ta' raso — kwalità ta' harir lixx u jleqq — mahdum fin kulur in-nar, jigifieri ahmar skarlat; qasba u zewg ixbar raso ahdar u mahdum; disat ixbar mezzo tarzanello — kwalità ta' damask — kulur in-nar b'kuluri ohra irrigati fih; ghaxart ixbar mezzo tarzanello celesti u irrigat; ghaxart ixbar mezzo tarzanello ahdar lixx; disat ixbar mezzo tarzanello kulur in-nar u rrigat; disat ixbar mezzo tarzanello celesti; seba' qasbiet u erbat ixbar zigarella wiesa' b'erba' kuluri u b'erbgha u ghoxrin holqa b'golgol imwahhal ma' kull wahda.

Il-kont jinkludi wkoll ix-xiri ta' hames beritti u anki ta' sejf. Bhall-paljijiet, dawn ukoll kienu jinghataw b'rigal fit-tigrija ta' Santa Marija — tigrija, li biex nispičaw kif bdejna kienet u ghadha wahda mill-iktar popolari f'dawn il-gzejjer.

Michele Hagius Tesoriere di quest'Universita del Gozzo riceverete la somma di Scudi ~~33~~ 33 e tari quatro di moneta che d'ordine nostro havete speso nelli palii fati nella corsa della festività dell'Assunta di nostra Signora delli 15 instante, come segue cioè:

Per palmi dieci di raso color di fuoco fino lavorato 5. 2. 10 -

Più canni una e palmi due raso verde lavorato 2 5 -

Più palmi nove mezzo tarzanello fuoco con altri colori rigati 2 13 - 8 -

Più palmi dieci di mezzo tarzanello celeste rigato 2 11 -

Più palmi dieci di mezzo tarzanello verde liscio 2 11 -

Più palmi novi mezzo tarzanello fogo rigato 2 3 -

Più palmi novi mezzo tarzanello celeste 2 2 - 8 - 10 -

Più canni sette e palmi quattro zaharella larga di quattro colori comparsita in 24 ferri loro con loro soringhi 1. 5. 4 -

Più per una spada 1 -

Più per cinque beretti 2 3 -

Più per dodici asti coloriti per detti pagli 2 3 -

330 - 13 - 7.



Progress fil-Qorti t'Ghawdex

Dr. Austin Gatt, Ministru għall-Ġustizzja, kellu kliem ta' tifhir għall-andament tal-Qorti fil-gżira ta' Ghawdex f'dak li jirrigwardja l-kawzi hekk imsejha *small claims*. Qabel xejn ngħidu li dawn il-kawzi *small claims* m'għadhomx bis-somma massima ta' Lm250 imma ġew imtelligħin għas-somma massima ta' Lm1500. Sa f'it żmien ilu, fil-Qorti t'Ghawdex, il-*backlog* ta' dawn il-kawzi kien tassew kbir. Issa skond l-istatistiċi li johorġu kull sitt xhur, dan il-*backlog* naqas sewwa. F'dawn l-aħħar sitt xhur ġew maqtugħa 258 każ - jiġifieri, kważi d-doppju tal-kawzi godda li dahlu (149). Dan ifisser li t-total ta' kawzi pendenti issa naqas b'9%.

Mhux biss f'dawk li huma *small claims* ġie rreġistrat progress fil-Qorti t'Ghawdex, imma anke fil-kawzi kriminali. F'dawn l-aħħar sitt xhur (li fuqhom harġu l-istatistiċi), il-Qorti qatgħet 479 sentenza, jiġifieri, inqatgħu 58 kawza aktar milli dahlu godda, u dan ifisser tnaqqis ta' 18% tal-kawzi kollha kriminali pendenti fil-Qorti t'Ghawdex.

Jalla nibqgħu sejrin hekk.

Il-Festi fil-kultura tagħna

Il-Patri Ġizwita Fr. Charles Delia, dan l-aħħar għamel appell f'gazzetta bil-malti ta' kuljum biex il-festa tal-patron jew patrona ta' l-ibliet u l-irhula tagħna ikunu okkażjoni ta' ferh u għaqda mhux biss għan-nies li jgħixu f'dik il-belt jew raħal fejn tkun qed issir il-festa, imma wkoll għall-viżitaturi li jmorru jgawdu l-festa. Irridu noqogħdu wisq attenti biex fil-marċijiet li jsiru fil-festa

ma jingħadx kliem, jew jitkantaw innijiet, li jkunu jnigġzu lil xi hadd.

M'ilux wisq, waqt marċ ta' filgħodu, xi zghazagh, fost l-allegrija u l-briju li kienu qed jagħmlu, fettlilhom jgħajtu kemm jifilhu u jgħidu xi *slogans*, bi kliem ta' tmaqdir bl-ilsien taljan. Gara li fil-viċinanzi kien hemm grupp ta' taljani, aktarx studenti, li hasbu li dawk l-insulti kienu ndirizzati lilhom speċjalment billi dawk li kienu qed jgħajtu bdew ixerju jdejhom lejn dan il-grupp. Dawn it-taljani, naturalment, hadu azzjoni, u min-naħa tagħhom bdew jagħmlu ġesti oxxenti b' subgħajhom. Setgħet inqalgħet għieda kbira!

Mela, niehdu lezzjoni. Waqt il-marċijiet m'għandhomx jitkantaw jew jingħadu *slogans* li joffendu; lanqas isiru ġesti ta' natura oxxena minn hadd.

Daqqa ta' harta lil NGOs

Fis-snin l-imghoddija, diversi għaqdiet tal-Volontarjat (NGOs) f'Ghawdex kienu jgawdu minn servizz benefiku li kien joffri l-Ministeru għal Ghawdex. Qed nirreferi għas-servizz ta' *student workers* li jagħmlu hidma mħallsa mill-Gvern matul ix-xhur tas-sajf. Din is-sena, dan is-servizz ġie mwaqqaf.

Fil-verita`, xi NGOs kienu ga pjanaw kif ser iwettqu xogħol siewi fi hdan l-għaqda tagħhom bil-għajnuna li s-soltu jkollhom mis-*summer workers*. Insemmu, bhala eżempju, il-Librerija Pubblika tal-Katidral. Matul is-sjuf li għaddew, din il-librerija dejjem zammet il-bibien tagħha miftuħa, anke filgħodu, biex tislef il-kotba lil bosta tfal u kbar li fis-sajf iżidu fil-qari minhabba l-vaganzi. Din is-sena l-imsemmija librerija kellha twaqqaf is-servizz tagħha matul l-għodwiet tas-sajf. Veru hasra li bosta tfal u ġenituri jerhulha minn kull raħal t'Ghawdex biex jagħmlu użu mis-servizz ta' din il-librerija tal-Knisja u jsibu l-bieb magħluq. Nisperaw li dan is-servizz ta' *student workers* li hadem b' vantaġġ kbir għal numru kbir ta' snin, ikun waqaf biss għal din is-sena, u jerga' jibda jahdem fis-sjuf tas-snin li ġejjin.

Nibzghu għat-Turiżmu

speċjalment għat-Turiżmu Ntern

Għal Ghawdex, it-turiżmu hu bħal dik il-papra li tbid bajd tad-deheb. Għandna nibzghu għat-turiżmu daqs il-mimmi t'ghajnejna. Din is-sena, anzi, biex inkunu eżatti, fl-ewwel hames xhur ta' din is-sena, jiġifieri bejn Jannar u Mejju, il-*Gozo Channel* garret total ta' 1,128,737 passiġġier, fosthom numru kbir ta' turisti. Il-*Gozo Channel* qed tagħmel impenn kbir, mhux biss biex is-servizz tat-trasport ma jmurx lura, imma biex dan ikompli jitjieb. Sahansitra dahhlet il-*Customer Care Service*. Nistgħu ngħidu l-istess għall-istabbilimenti kollha t'Ghawdex li għandhom x'jaqsmu mat-turiżmu?

Baqa' xi Ghawdxin li ghadhom jabbużaw u jitolbu prezzijiet aktar milli suppost meta t-turist jiġi jixtri mill-hwienet taghna? Niftakru li l-fama hażina malajr tehodha imma mhux malajr tneħhiha.

Noqogħdu attenti li ma noqtlux il-papra li lilna tbidilna l-bajd tad-deheb.

Issa daqshekk!

Issa wara li kulhadd qal dak li kellu jghid dwar il-Familja Attard tax-Xaghra, il-ġenituri ta' Mary u Gracie, it-tewmin sijamiżi, jaqbel li kull korrispondenza u *write ups* ohra fil-gazzetti kif ukoll interventi fix-xandir, jieqfu għal kollox. Nisperaw li l-ahħar dikjarazzjoni tal-Kurja t'Ghawdex issa ċċarat il-pożizzjoni tal-Knisja lokali dwar dan il-każ. Wara kollox, l-aġir tal-familja Attard wara l-wasla tagħhom f'Ghawdex bit-tarbija, kien skond id-deċiżjoni privata tagħhom infushom. Jien ma narax għaliex il-kummenti u l-argumenti dwar il-Familja Attard u d-deċiżjoni tagħhom, għandhom jibqgħu jiġu kkritikati fuq il-*mass media*. Fl-ahħar mill-ahħar din kienet affari familjari, aktar milli nazzjonali. Kull familja għandha dritt għall-*"privacy"* tagħha u għall-interessi legittimi tagħha.

Tifhir lil min haqqu

Ta' min jghid prosit lill-Kumitat tal-Kultura f'Ghawdex għall-organizzazzjoni tal-Festival Kulturali li sar fiċ-Ċittadella f'Ghawdex mill-25 sat-28 ta' Lulju 2001. Dan sar biex ifakkar l-450 sena mill-Assedju t'Ghawdex fis-sena 1551, meta kważi l-Ghawdxin kollha nqabdu u ttiehdu lsiera.

Numru sabih ta' attivitajiet ġew organizzati bhala parti mill-Festival, fosthom:

- seba' esebizzjonijiet differenti fiċ-Ċittadella,
- lejla mużiko-letterarja bis-sehem ewlieni ta' l-istoriku Mons. Dr. Joe Bezzina li fakkar din l-akbar tragedja li qatt saret f'Ghawdex,
- kuncerti u *re-enactments*, u
- programm ta' żfin spettakolari.

Hawnhekk ukoll ta' min jghid prosit lill-Kapitlu u lill-parroċċa tal-Katidral tal-koooperazzjoni shiha li taw lill-Kunsill tal-Kultura biex il-Festival ikun suċċess. Kienet haġa verament tajba li l-Festival fetah b'quddiesa pontifikali fil-Katidral t'Ghawdex, u li matul il-ġranet tal-Festival, il-Mużew tal-Katidral, (l-istess bhala mużewijiet l-ohra taċ-Ċittadella) kien miftuh għad-dhul b'xejn għall-pubbliku.

Il-Valuri ta' l-Ghawdxin ffit jew wisq, għadhom tajbin

Żewġ seminaristi mis-Seminarju t'Ghawdex hadu l-inkarigu biex jagħmlu survey fost l-Ghawdxin li għalqu l-20 sena, dwar ċerti valuri etiċi u morali. Dawn l-istudenti, Anthony George Caruana u Mario George Cassar, fasslu *questionnaire* dwar kif jaħsbuha l-Ghawdxin fuq l-omosesswalita', id-divorzju, l-abort, il-prostituzzjoni, is-sess qabel iż-żwieġ, il-kontraċettivi u l-infedelta' fost il-miżżewġin.

Ir-riżultat kien wiehed li jgaghlek tahseb li hawn Ghawdex għadna ffit jew wisq sodi fil-valuri etiċi u morali. Xi riżultati huma dawn:

- Mas-70% huma kontra d-divorzju;
- 94% huma kontra l-abort prokurat;
- 68% huma kontra l-omosesswalita' ;
- 93% huma kontra l-prostituzzjoni;
- 63% huma kontra s-sess qabel iż-żwieġ u
- 48% huma kontra l-użu tal-kontraċettivi.

Jekk inqabblu r-riżultat ta' dan is-survey ma' dak li kien għamel Dr. Anthony Abela fost il-Maltin fis-sena 1999, insibu li l-Ghawdxin huma aktar tradizzjonali u konservattivi mill-Maltin fejn jidhlu aspetti soċjo-morali. Dan ma jfissirx li l-Ghawdxin huma aktar "mohħhom magħluq". Anzi, il-perikli li dawn il-konvinzjonijiet jistgħu faċilment jinbidlu ma' fehmiet ultra-moderni u edonisti, huma realta' li kull ma jmur qed tizzied u tinfirex bhala-lava ta' l-Etna! U fejn tmiss il-lava ta' l-immoralita', kollox jinqered fil-hajja sana tal-pajjiż.

BOGLAUTO LTD

■ Spare Parts
■ Batteries
■ Accessories

J.F. Kennedy Square, Victoria VCT 111, Gozo
Tel: 551 070 • Fax: 563 073

**SWEET SENSATIONS
CONFECTIONERY**


For Cakes, Gateau,
Pastries & Confectionery

Jesmond & Maryanne Borg

55, St. Joseph Sqr.,
Qala, Gozo.

Tel: 565663
Home: 552277

L-INTERVISTA



L-esperjenzi ta' Lukandier Għawdexi

DUN EDDIE ZAMMIT JINTERVISTA
LIS-SUR VICTOR BORG,
LUKANDIER U *BUSINESSMAN* PROMETTENTI
GĦAWDXI.

Meta u kif bdejt il-ħidma tiegħek fil-kamp tat-turiżmu f'Għawdex?


Il-bidu kien sempliċi hafna. Missieri John, imma jsibuh aktar bhala Ġanġu, li kellu l-pompa tal-petrol fi Triq it-Tigrija, fir-Rabat, xtaqni nsir dentist. Filfatt kont diġa' bdejt l-istudji tiegħi kemm f'Malta u kemm fl-Ingilterra. Hassejt li ma kenitx it-triq tiegħi. U ntfajt fid-dinja tax-xogħol kummerċjali. L-ewwel inizzjattiva li hadt kienet li xtrajt żewġ karozzi Mini-Minor *second hand* mill-Ingilterra. Irranġajthom jien, u wara bghet wahda u l-oħra bdejt nikriha. Dan kien fis-sena 1969. Komplejt inkabbar in-negozju tal-kiri tal-karrozzi. Kienu żminijiet diffiċli. Il-karrozzi kont niranġahom jien. Min jaf kemm għamilt sigħat nistenna fil-karozza bil-lejl l-Imġarr għal xi turisti li kienu jiġu bil-lanċa sa Għawdex u li kienu jikru xi karozza minn għandi. Il-vapur dak iż-żmien ma kienx bħal-lum. L-aħhar vjaġġ kien ikun għall-habta tal-5.00p.m.

Kif bdejt tinteressa ruħek fil-lukandi f'Għawdex?

Dak iż-żmien fis-sena 1969, ċertu wiehed Inġliż Peter Cope kien qiegħed jikkonverti *farmhouse* għal-lukanda *Cornucopia* fix-Xagħra. Billi kien jiehu l-karozzi tal-kiri minn għandi minflok ma thallast jiena, dħalt *partner* miegħu u ma' tnejn minn nies oħra f'dan l-iżvilupp. Sehmi kien ta' xi Lm2000. Fl-1973 imbagħad dħalt għal proġett tar-Ristorant "*Eclipse*" fi Triq Imġarr. Dan għamiltu bi shab ma' wiehed kok Olandiż, ċertu Louis Lentelink. Dam miegħi tlettax-il sena shaħ. L-"*Eclipse*" kellu hafna kummerċ u nahseb li kien l-ewwel ristorante ta' klassi f'Għawdex. Ma niżbaljax jekk ngħid li konna nservu madwar 50,000 klijent fis-sena. L-"*Eclipse*" żammejtu sa l-1995 u wara innegozjajtu biex ninvesti f'qasam iehor.

Semmejt dawn il-persuni barranin li hdimt magħhom f'Għawdex. Kemm tahseb li kienu importanti għax-xogħol tiegħek?

Hafna. Kellhom l-esperjenza. Kien hemm persuni oħra, ċerti Alison u Brian Phylips. Alison kienet *reservation manager* mal-kumpanija "*Old Mill Houses*", kumpanija ngliza li kienet topera f'Għawdex fil-qasam tal-*farm houses*. Meta



din il-kumpanija ma baqghetx topera jiena u Alison bdejna il-kumpanija *Gozo Holidays*. Din il-kumpanija "*Gozo Holidays*", ibbażata fl-Ingilterra, tiehu hsieb iġġib klienti ghal-lukandi u l-furnished flats li ghandna. Din il-kumpanija konna waqqafniha fl-1978. L-investment tieghi f'din il-kumpanija kien ta' xi 5000

lira nglizi. Barra minn dan jien kont niehu hsieb ukoll li nżur il-fieri turistiċi biex nirreklama l-prodotti taghna u nkabbar l-esperjenza f'dan il-qasam.

Kif bqajt tiżviluppa l-azjendi tieghek?


Fl-1980 xtrajt ix-shares kollha tal-"*Cornucopia*" minghand Peter Cole u Bob Watson. Komplejt niżviluppaha. Xtrajt xi propjetà madwarha u minn lukanda ta' erbatax-il kamra kabbartha ghal hamsin kamra, hdax-il *bungalow* u erba' *swimming pools*. Sadanittant, fix-Xaghra ukoll tellajt il-"*Masri Villas*" li huma *first-class self catering furnished villas* bis-*swimming pools* magghom.

Mix-Xaghra mbagħad mort ix-Xlendi. Kif dhalt għas-"*St. Patrick's Hotel*"?

Is-"*St. Patrick's*" dhalna għaliha jien u Saviour Cremona wara li flimkien ma Charles Camilleri beghna l-art fejn illum hemm l-"*Arkadia*" lil Mizzi Ltd. Qabel hemmhekk kien hemm il-magna antika tat-thin tad-dqiq, "*Pax Flour Mills*" tal-Familja Galea (ta' l-Erbgħa). Xtrajna s-"*St. Patrick's*" l-antika minghand Glen Marten, wiehed Inġliż. Xtrajna wkoll xi propjetà tal-madwar, u minn lukanda bi tmien kmamar tellajniha għal hamsa u sittin kamra. Illum hija 4 star hotel.

U fl-aħharnett Ta' Ċenè?


Flimkien ma' Saviour Cremona xtrajt il-kumpanija



“*Real Finance*” minn għand it-Taljani . Din tikkonsisti fil-lukanda Ta’ Ċenċ, Palazzo Palina, u madwar 1500 tomna raba. Fir-raba li jiġi hdejn il-Kantra qrib tal-baħar qed nipproponu li naghmlu *Golf Course*. Filwaqt li fir-raba ta’ hdejn il-lukanda qed nipproponu li jsir *Heritage Park*.

L-Għawdxin ser ikollhom aċċess għalihom?

Ċertament. Kemm għall-*Golf Course* u kemm għall-*Heritage Park*. Dawn iż-żewġ proġetti ser naghmluhom biex inkomplu nkabbru t-turiżmu lejn Għawdex speċjalment fix-xitwa, kif ukoll biex noffru opportunitajiet ta’ postijiet ta’ mistrieħ għall-Maltin u l-Għawdxin kollha. Għamilna diversi studji dwar l-impatt ambjentali ta’ dawn il-proġetti, studji li huma serji hafna u qamulna hafna flus.




Nittama li naslu biex nirrealizzawhom għall-ġid ta’ l-Għawdxin ukoll għax għal Għawdex nemmen li dawn ikunu ta’ ġid.

X’karatteristiċi se jkollu l-*Heritage Park*?

Se jkun hemm il-fdalijiet neolitici li huma marbuta ma’ “*Ta’ Ċenċ*” fosthom ta’ Boiġ l-Imramma u d-*Dolmens*, il-*Curt Ruts*, flimkien mal-flora u l-fauna li huma marbuta ma’ dawn l-inhawwi. Qed niehdu impenn qawwi biex ikunu ppreservati u mharsa. Barra minn hekk se jkun hemm il-*horse-riding*, *bird watching* u attrazzjonijiet ohra li minghajr ma jagħmlu ħsara lill-ambjent, iservu bhala mistrieħ għall-Għawdxin u attrazzjoni għat-turisti. Dan il-*heritage park* li qed nipproponu hija xi haġa unika għal pajjiżna. Se jiehu madwar 800 tomna raba li rrid naghmilha ċara li mhux se jiġi żviluppat imma kkonservat fl-istat naturali tiegħu. Hemm fdalijiet arkeoloġici li b’dan il-*park* qed nipproponu li nikkonservawhom. U nixtieq naghmilha ċara li qed naċċettaw kull proposta u kull suggeriment minn għand gruppi jew individwi li jixtiequ jressqu il-proposti jew suggerimenti tagħhom għal dan il-proġett. Dawn, flimkien mal-istudji li għamilna u għadna qed naghmlu, jgħinuna biex naghmlu l-ahjar għażliet.

Kemm hu importanti l-ambjent naturali tagħna għat-turiżmu?

Hafna. Numru dejjem jizdied ta’ turisti qed jiġu fostna għall-hekk imsejha “*active*



holidays" jew "*walking holidays*" - mixi fil-kampanja. Dan it-tip ta' turizmu jirrapreżenta 25% tat-turizmu fl-Ewropa. Ahna kkummissjonajna studju dwar dan, li gie maħdum minn Audrey Schillings u preżentat bhala tezi ta' studju fin-"*Netherlands Institute of Tourism & Transport*". Minn dan l-istudju johrog li aktar turisti qed ifittxu l-kultura u l-wirt storiku, l-avventura u l-isport, u fuq kollox in-natura u l-pajsagġ, dak li t-taljani qed isejhulu l-"*agroturismo*". Għalhekk importanti li nżommu l-indafa, nikkuraw it-toroq tagħna, nibzghu għall-ambjent Ghawdexi, niehdu hsieb il-hitan tas-sejjieh u fuq kollox nibqghu nkunu dhulin mal-barranin. Is-sena l-ohra

kumpanija wahda rnexxielha gġib 800 turist fix-xitwa għal dan it-tip ta' vaganza. Dan ifisser li nkunu qed nipprovdu xogħol għall-haddiema tagħna fix-xhur tax-xitwa ukoll.

Sodisfatt bit-trasport bejn Malta u Ghawdex?

Sar hafna titjib. Meta fil-"*Gozo Channel*" ittiehdet id-deċiżjoni tal-bini tal-vapuri l-godda, jien kont wiehed mid-diretturi. Kien hemm xi ftit tfixkil. Illum kulhadd qed jara r-rizultat. Għad hemm fejn nistghu ntejbu. Il-proposta ta' *air strip* żgħir f'Ghawdex mhux ta' min iwarrabha għal kollox, basta jsir studju sewwa ta' l-impatt ambjentali li tista' thalli. Wiehed irid iqis li kumdità bħal din tkun hafna irhas mis-servizz preżenti tal-*helicopter* biex tmexxiha, anqas storbuża u iktar "*fast and safe*".

X'tahseb dwar il-gżira ta' Ghawdex? Kemm thossok ghawdexi?

Kieku ma kontx ghawdexi u ma kontx inhobb lil Ghawdex kont ninvesti il-barra minn Ghawdex. Kelli diversi proposti. Forsi kien ikun investiment li jirrendi iktar u malajr. Imma l-flus mhux kollox. Li taqtagħli qalbi xi ftit, hija l-burokrazija żejda meta tiġi għall-investiment. Mill-bqija sodisfatt hafna u kburi li investejt fil-gżira ghawdexija. Hawn għandna opportunitajiet kbar imma ma nistghux nistennew li haddiehor jagħmel ix-xogħol għalina. Irridu niehdu l-inizjattiva ahna. Nagħlaq billi nappella liż-żgħażaġh ghawdexin li meta jiġu biex jagħzlu xi kors fl-Universita` jqisu wkoll il-htigijiet tal-gżira tagħna, speċjalment f'dan il-kamp turistik u minnu tkellimna, li kulma jmur qed jiżviluppa dejjem aktar u jissahhah fil-kwalità jew livell mixtieq.

RISTORANTI GĦAWDXIN

Riċerka ta' Dun Anton Sultana u Francesco Pio Attard

Din il-lista ma tinkludix pizzeriji, snack-bars, kjosks jew stabbilimenti tal-fast food. Thallew barra ukoll ir-ristoranti marbuta ma' lukandi jew guest-houses, anke jekk open to non-residents, kif ukoll xi ristoranti ohra magħluqa temporanjament, jew li rrifjutaw li jidhru f'din il-lista agġornata f'Lulju 2001. Ir-riċerkaturi għamlu kull ma kien possibli biex dan it-tagħrif ikun komplet u korrett; madanakollu jiskuzaw rwiehhom jekk bi svista thalliet xi informazzjoni barra, inkella għal xi ineżattezzi f'din il-lista.
Nirringrazzjaw lir-ristoranti mscemmija tal-koprazzjoni tagħhom.

Isem ir-Ristorant u l-Propjetarju	Lokalita` u Nru. tat-Telefon jew Mowbajl	Platt Favorit
1 Anthony's Restaurant Charles Mercieca u Mario Portelli	Nadur 56 53 69 / 0944 2218 0942 4417	Fenek
2 Argentinian Steak House Charlie Cordina	Marsalforn 55 46 46	Fillet Steak
3 Brookies Restaurant David u Paul Portelli	Victoria 56 37 33 / 55 95 24 0947 6433	Papra
4 Cafe' Del Corso Restaurant Grace Mizzi	Victoria 55 80 48	Pasta (<i>Penne del Corso al Salmone</i>)
5 California Restaurant Martin Xuereb	Victoria 55 62 34 / 55 60 53	Fenek
6 Chez Amand Bistro & Restaurant Amand P. Veranneman	Qbajjar 56 11 88 / 55 51 79 0949 2970	Fresh Canellonis "Thermidor"
7 Churchill Restaurant Rose Cordina	Xlendi 55 56 14	Hut Frisk
8 Da Atzori Restaurant Carlo Atzori	Għajnsielem 56 51 77	Pasta
9 Da Manuel Restaurant Manuel Buttigieg	Xlendi 56 10 22	Pasta
10 D-Bar Cafe` Restaurant Twanny Buttigieg	Qala 55 62 42 / 7942 7014	Barbeque Spare Ribs
11 Dragon Restaurant John Portelli	Marsalforn 56 20 00 / 09	Chinese Food
12 Four Seasons Main Square Restaurant Doris Grech	Victoria 55 61 39	Hut Lokali (<i>Lobster</i>)
13 Gelmus Restaurant Adrian u Kate Sammut	Victoria 55 80 47	Hut (Mediterranju)
14 Gesther Restaurant Gemma u Esther Said	Xaghra 55 66 21	Fenek
15 Ic-Cima Restaurant Anthony Spiteri u J. Camilleri	Xlendi 55 84 07	Klamari (<i>Shallow Fried</i>)

16	<i>Il Forno da Montanaro Restaurant</i> Winston Montanaro Gauci	Marsalforn 56 51 40	Ikel Malti u Taljan
17	<i>Il-Girna Restaurant</i> Maria u Teddy Ellis	Ta' Sannat 56 51 00	<i>Mixed Shellfish</i>
18	<i>Il-Kaptan & Marlene D Restaurants</i> Teddy u Diane Spiteri	Marsalforn 55 79 54	<i>Pasta</i>
19	<i>Il-Kartell Restaurant</i> Philip Spiteri	Marsalforn 55 69 18 / 7900 1965	Hut Frisk
20	<i>Il-Kċina tal-Barrakka Restaurant</i> Sammy Grech	Mġarr 55 65 43	Hut Frisk
21	<i>Il-Kenur Restaurant</i> Martin Portelli	Xlendi 55 15 83 / 0988 5482	Hut (<i>Pistin</i>)
22	<i>Il-Maxtura Restaurant</i> Reno Gauci	Marsalforn 55 76 17 / 56 17 62	<i>Pasta</i>
23	<i>Il-Mina Restaurant</i> Anton Cassar	Victoria 56 48 20	Fenek
24	<i>Il-Misraħ Restaurant</i> Frankie Refalo	Xagħra 56 49 42 / 55 16 75	Fenek / Tigieġa
25	<i>Il-Panzier Restaurant</i> Valentino Valenti	Victoria 55 99 79	<i>Pasta Al Panzier</i>
26	<i>Il-Plajja Restaurant</i> Joe Azzopardi	Marsalforn 56 34 25 / 56 34 26	<i>Pasta</i>
27	<i>Il Terrazzo Restaurant</i> Joseph Mercieca	Xlendi 56 29 92 / 55 65 94 0944 6833	Hut Frisk
28	<i>It-Tmun Restaurant</i> Jane u Leli Buttigieg	Xlendi 55 15 71 / 0949 6832	Hut Frisk
29	<i>Jeffrey's Restaurant</i> Joe Sultana	Għarb 56 10 06 / 0949 6230	<i>Rabbit in Wine and Garlic</i>
30	<i>Laguna Restaurant</i> Noel Mercieca	Xlendi 55 93 72	Hut Frisk
31	<i>L-Ankra Restaurant</i> Manuel Sultana	Mġarr 55 56 56	Hut Frisk
32	<i>Le Val d'Or Restaurant</i> Saviour Muscat	Xlendi 55 87 28 / 55 45 65	<i>Spaghetti Seafood</i>
33	<i>L-Iskoll Restaurant</i> Teddy Cremona	Ta' Sannat 55 75 68 / 55 45 73	Hut Frisk
34	<i>Manoel's Restaurant</i> Noel Scerri	Mġarr 56 35 88	<i>Crab Ramekin</i>
35	<i>Mao Xi Chinese Restaurant</i> Franco Tabone	Victoria 56 18 20	<i>Sweet Sour Pork</i>
36	<i>Martin's Diner</i> Martin Xuereb	Nadur 55 89 74 / 55 60 53	Fenek
37	<i>Mistees Restaurant</i> Lorry Zammit	Xewkija 56 56 59	Laham

38	Moby Dick Restaurants Bonnici Brothers	Xlendi 56 15 18	Ikel Malti u Ċiniz
39	Neptune's Restaurant Ġoġ Schembri	Marsalforn 56 16 65 / 55 46 61 55 41 88	Hut Frisk
40	Odyssey Restaurant George Sacco	Marsalforn 55 67 28 / 55 10 02	<i>Mixed Grill of Fresh Fish</i>
41	Oleander Restaurant Daniel Magrin	Xaghra 55 72 30 / 0945 9142	Fenek
42	Otters Bistro & Restaurant Alexander Scicluna	Marsalforn 56 24 73	<i>Spaghetti con Frutto di Mare</i>
43	Palazzo Margherita Lawrence Borg	Ta' Sannat 55 57 37 / 55 78 98	<i>Chicken Breast</i>
44	Paradise Restaurant Michael u Carmen Mercieca	Xlendi 55 68 78	Hut Frisk (Gambli)
45	Parklin Restaurant Alan Tabone	Mġarr 56 19 67 / 0947 0419	Hut Frisk
46	Pebbles Restaurant John Azzopardi	Marsalforn 55 61 51	<i>Pasta</i>
47	Pulena Restaurant Maria Cardona	Marsalforn 55 97 77	<i>Ravioli di Ricotta al Forno</i>
48	Qbajjar Restaurant Frank Mangion	Qbajjar 55 11 24	Hut Frisk
49	Red Rose Restaurant Anthony Sultana	Victoria 55 77 44 / 0946 4307	Tigieġa
50	Rexy Restaurant Joe Galea	Għajnsielem 56 08 73 / 0942 3581	<i>Mixed Fish</i>
51	Ristorante Arzella Domenic Grech	Marsalforn 55 46 62 / 55 19 92 0944 0053	<i>Seafood Platter</i>
52	Rose's Restaurant Rose Buttigieg	Nadur 56 48 90	Hut Frisk
53	Salvina Restaurant Joseph Rapa	Għarb 55 25 05 / 0942 1510	Hut Frisk
54	Seaview Seafood Restaurant Peter Camilleri	Mġarr 55 39 85	Hut Frisk
55	Simply Blues Restaurant Walter Theuma	Marsalforn 55 91 50 / 0986 4626	Hut Frisk
56	Smiley's Restaurant Ġoġ Grech	Marsalforn 55 30 96	Hut Frisk
57	Smuggler's Cave Restaurant Ċensu Attard	Marsalforn 55 10 05	Braġġoli
58	Stone Crab Restaurant Joseph Attard	Xlendi 55 64 00 / 0947 7207	Hut Frisk
59	Sunshine Restaurant Tony Vella	Xlendi 55 44 58 / 56 01 67 0987 7666	Fenek

60	Ta' Frenç Restaurant Mario Schembri	Marsalforn 55 38 88 / 55 08 08 0946 0696	<i>Cannelloni bil-laham u l-ispinaçi</i>
61	Tamarisk Restaurant John Said	Victoria 55 13 82	Hut Frisk
62	Tartufo Restaurant Joe Cauchi	Ghajnsielem 56 55 22 / 56 55 33	Hut Frisk
63	Tom's Tuck Inn Restaurant Mary Hili	Marsalforn 56 36 35	<i>Mixed Grill</i>
64	Tritons Restaurant Louis Farrugia	Marsalforn 55 61 52	<i>Chinese Food</i>
65	Universal Sports Restaurant Jeffrey Farrugia	Xewkija 55 04 74	<i>Fillet</i>
66	Valley View Restaurant Joe Formosa	Xlendi 56 02 83 / 55 75 51	Laham
67	Village Inn Restaurant Joe Borg	Xlendi 55 81 81	<i>Steak Santa Lucia</i>
68	Vinyard Restaurant Anthony Said	Victoria 55 99 76 / 55 69 66 7970 3351	<i>Buffet</i>
69	Xerri l-Bukkett Restaurant Joseph Xerri	Qala 55 35 00 / 0949 0679 0945 0478	Fenek
70	Xi Xi Chinese Restaurant Gracie u Tarcisio Rapa	Xaghra 55 05 55	<i>Chicken in Bird's Nest</i>

Kummentarju

Issa li s-sajf digà` dahal fit-tieni nofs tiegħu, hafna huma dawk li jhobbu jgawdu z-ziffa friska tal-lejliet sajjija ma' ikla tajba f'xi ristoranti ghawdx. Jekk hawn min haseb li f'din il-gzira çejkna ma ghandniex ristoranti differenti fejn wiehed jista' jiekol tajjed, dan qed jitqarra. Imma mhux l-ewwel darba li ssib diffikulta` tiddeçiedi fejn taqbad tmur, mhux ghax in-numru huwa zghir imma ghaliex thossok tinfixel x'taqbad taghzel. Ahna hsibna li tkun haça interessanti u f'waqtha li nsawru direttorju çejkjen tar-ristoranti li ghandna fil-Gzira tat-Tlett Gholjiet, halli kemm l-Ghawdxin u kemm il-Maltin li jigu fostna jkollhom access ehfef u aktar effiçjenti ghalihom, bla ma joqogħdu jhabblu wisq mohħhom. Interessanti l-fatt li f'din il-lista ta' 70 ristoranti ma hemmx imniżzla biss id-dettalji l-aktar bzonnjuzi biex wiehed jikkuntattja lil sid ir-ristorant, izda wkoll liema hu l-aktar platt li jimxi f'kull ristoranti, biex hekk l-ghazla tkun ehfef. Mil-lista ta' hawn fuq jidher çar l-ikel li l-aktar ihobb il-poplu Malti u Ghawdx. Hawnhekk tidher klassifikazzjoni ta' l-aktar platti favoriti, skond ir-riżultat li hareg minn din ir-riçerka fost ir-ristoranti ghawdxin.


X'IHOBBU JIEKLU SPEÇJALI L-MALTIN U L-GHAWDXIN?

1.	Hut Frisk	29 ristoranti	(41%)
2.	Poultry	14-il ristoranti	(20%)
3.	Pasta	13-il ristoranti	(18%)
4.	Laham	09 ristoranti	(13%)
5.	Ikel iehor	05 ristoranti	(08%)

Din il-klassifikazzjoni tikxef b'mod çar, anzi tikkorrispondi eżattament, mat-tendenza attwali tal-poplu tagħna. Milli jidher il-**Hut Frisk** qed isir dejjem aktar l-iżjed platt popolari fir-ristoranti fost il-Maltin u l-Ghawdxin, bla dubju ghax hu l-aktar platt li jagħmel tajjed lill-bniedem, fih hafna vitamini u ma jhaxxinx. Il-**Poultry** tiçi fit-tieni post, ghax tinkludi fniek u tiçiieg li mhux biss tradizzjonalment minn dejjem kienu popolari imma wkoll huma l-aħjar laham ghad-dieta. Il-**Pasta (ghagin)** fiha nfisha ma thaxxinx, imma z-zalza li jkun hemm magħha qed tbiegħed lil hafna nies minn dan il-platt tajjed. Il-**Laham** waça' fir-raba' post, x'aktarx riżultat tal-mard li hakem dan l-aħjar lil hafna annimali, barra mit-tgergir li mhux dejjem issibu tari. Imbagħad hemm **Ikel iehor**, bhalma huwa l-Ikel Çiniz, li jinzel tajjed ma' dawk li jhobbu l-ikel orjentali....

Hu x'inh, l-importanti li toħroğ sodisfatt ta' dak li thallas!

Riflessjonijiet miġbura minn A.C.M.



*“Is-Smewwiet ixandru
l-kobor tal-Mulej
Għemil idejh tħabbar
il-firxa tas-smewwiet.”*

Salm 19 (18)

*“Bierek ruħ tiegħi lill-Mulej
Mulej Alla tiegħi
int kbir bil-bosta
Kemm huma kotrana
l-għemejjel tiegħek Mulej
Kollha bil-għerf għamilthom
Mimlija l-art
bil-ħlejjaq tagħhom.”*

Salm 104 (103)

**Jehtieg li dawn is-sentimenti
tas-Salmista, naghmluhom tagħna.**

*Il-Papa Gwanni Pawlu II
KATEKEZI fuq is-Salmi.*

L-ART HI TA' ALLA

*L-ART hi ta' Alla l-Hallieq.
Għalhekk għandna
nittrattawha skond
il-Liġi Tiegħu.*

*Fil-Ġenesi (1,28) insibu
l-kmand ta' Alla:*

*“Nisslu
u oktru
u mlew l-art
u aħkmuha...”*

L-ART HI FDATA F'IDEJN IL-BNIEDEM

*Dan il-kliem famuż tal-
Ġenesi juri li l-art hija fdata
f'idejn il-Bniedem
- **BIEX JUŻAHA,**
- U mhux biex jabbuża
minnha.*

*Dan il-kliem ma
jagħmilx lill-bniedem
- “Sid assolut”,
- iżda “sieñeb” flimkien
mal-Hallieq.*

L-ART hi ddestinata għall-bnedmin kollha

*Il-ġid u l-frott ta' l-art hu
ddestinat għal kulħadd.
Għax Alla ta' Missier li hu,
jahseb f'uliedu kollha.*

*L-art għalhekk hi għal
kull bniedem u għall-
bnedmin kollha.*

*Kull bniedem, kull
poplu għandu dritt li jgħix
mill-frott ta' l-art.*

*IL-PAPA GWANNI PAWLU II
lir-Rappreżentanti ta' l-Agricoltura
11/01/2000.*



Iddiżappuntajna lil Alla

"Il-bniedem irċieva missjoni li
jaħkem fuq il-ħolqien...

Għalhekk għandu jaħkem
B'GHAQAL U b'IMHABBA."

Evangelium Vitae, nru. 52

Disgrazzjatament l-Umanita'
ddiżappuntat il-PJANIJIET TA'
ALLA.

Speċjalment fi żmienna,
il-bniedem minghajr għaqal

- qered il-pjanuri mimlijin sigar,
- għarraq il-widien,
- niġġes l-ilma,
- ħassar l-ambjent,
- ħarbat is-sistema idroġeoloġika u atmosferika,
- l-għelieqi għammiela bil-ħdura **bidilhom** f' deżert, u
- **wettaq** forom ta' industrijalizzazzjoni bla ebda kontroll.

U HEKK giet imkasbra din l-ART
li hi DARNA LKOLL.

II-PAPA ĠWANNI PAWLU II
Udjenza Generali
17/01/2001



"Għandna nkunu l- għassiesa tan-natura" - Il-Papa

Il-ħidma ta' l-agrikoltura fi
żmienna kellha tħabbat
wiċċha mal-konsegwenzi ta'
l-industrijalizzazzjoni u xi drabi

- ma' l-iżvilupp diżordinat tal-bini,
- mat-tingis ta' l-arja,
- mal-ħsara ekoloġika,
- ma' l-iskart tossiku (velenuż),
- mat-ħkissir u l-qtuġħ ta' sigar.

"L-INSARA għandhom jagħmlu
SFORZ RESPONSABBLI b'leż-
NATURA TIĠI MĦARSA"

II-PAPA ĠWANNI PAWLU II
Gublew tal-ħaddiema
fil-qasam ta' l-agrikoltura
12/11/2000.

Bżonn ta' "Konverżjoni Ekoloġika"

F'dawn l-aħħar snin,
il-bnedmin saru aktar sensitivi u
konxji mill-katastrofi li lejha
l-umanita' tinsab riesqa.

Il-bniedem illum qed
jittendi li kellu bżonn **jieqaf**
qabel ma jiggarrat fl-abbiss.


Hemm bżonn mhux biss

i) ta' **ekoloġija fiżika** jiggifieri
li jigi mħares l-ambjent.

ii) Iżda wkoll ta' **EKOLOĠJA
UMANA** li tiġi mħarsa u
rispettata l-ħajja fil-forom
kollha tagħha.

II-PAPA ĠWANNI PAWLU II
Udjenza Generali
17/01/2001.





Mons. Albert Curmi, "Ix-Xlendi ta' Ċkuniti"

J. de Bono Printing, Nadur, Gozo, 2001, Jinbiegh Lm 1.20 ċ.

Dan l-aħħar Mons. Albert Curmi mill-Fontana ppubblika ktejjeb dwar il-bajja pittoreska tax-Xlendi. Sfortunatament l-aġġettiv 'pittoresk' ma tantx għadu jgħodd għal din il-bajja għax kif qal tajjeb il-kittieb fid-daħla: "Il-qerda naturali li saret fix-Xlendi, li xi wħud, għal skopijiet personali, isejħulha 'żvilupp', wasslet biex bidlet il-fiżjonomija tal-bajja u għamlet minnha 'monstru'." Dun Bert jagħtina deskrizzjoni tax-Xlendi kif jafu hu fi tfulitu. Dan jagħmlu b'ċerta nostalgija u għafsa ta' qalb għax ċertament

ix-Xlendi tal-lumm'għadux ix-Xlendi ta' ħamsin sena ilu.

Il-ktejjeb fih 44 paġna. Wara daħla qasira tal-kittieb issib sensiela ta' artikli qosra dwar in-nies tax-Xlendi fosthom is-sajjeda u l-bdiewa li kienu jgħixu jew jiffrekwentaw ix-Xlendi, u ħafna tagħrif interessanti li għandu x'jaqşam max-Xlendi u l-inħawi tal-madwar. Il-ktejjeb jagħlaq b'numru ta' poeżiji dwar ix-Xlendi. Il-kitba hija mexxejja u kull artiklu huwa deskrizzjoni ħafifa imma ħelwa ta' l-oġġett li l-awtur jixtieq ipiŋgi quddiemna. Il-ktejjeb huwa mimli b'numru mhux ħażin ta' ritratti antiki li juru preċiżament dak li l-awtur jiddeskrivi. Għalhekk il-ktejjeb qisu album tar-ritratti ta' madwar ħamsin sena ilu. Forsi kienet tkun iktar effettiva kieku l-awtur għamel deskrizzjoni qasira ta' kull ritratt li hemm fil-ktejjeb għax xi wħud mir-ritratti għandom valur storiku.

L-għan tal-ktejjeb mhux wieħed storiku, għalhekk qajja ssib dati fih. L-iskop ta' l-awtur huwa li jħalli tiffkura tax-Xlendi kif jafu hu fi ċkunitu. Dan huwa ritratt personalizzat tax-Xlendi ta' madwar ħamsin sena ilu. Kull post imsemmi huwa deskrizzjoni ħajja u nostalgika ta' kif jiftakarha l-awtur li għadda l-aħjar żmien ta' tfulitu f'dan il-post. Anke wara li kiber, Dun Bert baqa' midħla tax-Xlendi u għalhekk seta' jara b'għajnejh ir-rovina ambjentali li saret mix-Xlendi speċjalment f'dan l-aħħar kwart ta' seklu. Il-poeżiji li hemm fl-aħħar tal-ktejjeb huma bikja kontinwa ta' bniedem li qiegħed iħoss 'għafsa ta' qalb' meta jara din il-qerda kollha quddiem għajnejh. L-awtur, barra li jagħtina deskrizzjoni tal-postijiet fix-Xlendi, jiddeskrivi wkoll il-ħajja ta' kuljum tan-nies li kienu joqogħdu x-Xlendi. L-awtur jagħtina kwadru ħaj tal-ħajja tal-bdiewa u tal-ħajja xejn anqas faċli tas-sajjeda li fil-maġġoranza tagħhom kienu mill-parroċċa tal-Fontana jew it-Triq tal-Għajn, kif kienu magħrufa dawk l-inħawi dak iż-żmien. Barra minhekk huwa jsemmi diversi drawwiet li illum jinsabu biss fil-kotba ta' l-istorja. Illum meta tmur ix-Xlendi ma għadekx tara bdiewa jew sajjeda. Wara nżul ix-xemx il-ħajja tax-Xlendi torqod u kienet taqa' ħemda taqtagħha b'sikkina. Id-dalma tal-lejl kienet tiffatta xi ffit b'xi fanali fuq il-moll jew fil-port li kienu jinxtegħlu kull filgħaxija. Skond l-awtur, b'kollox kien ikun hemm bejn 14 u 16-il fanal li kienu jagħtu dehra li ssaħħar tax-Xlendi bil-lejl. Jiena wkoll għadni niftakar din ix-xena fantastika. Illum fejn għadek tisma' l-bikja tal-gawwi fuq il-blat? Anke għasafar bħall-Merill u l-Barbaġann inqerdu mill-Wied tax-Xlendi.

Matul il-ktejjeb kollu l-awtur jiddispjaċih għat-telfa tal-ġmiel naturali li x-Xlendi kien imzejjen bih tant li awtur ieħor xebbħu ma' presepju. Illum il-bajja tax-Xlendi saret wisq kummerċjalizzata u f'wahda mill-poeżiji: L-Osmosi Moderna tal-Ġebel... fix-Xlendi l-awtur veru jolqot il-musmar fuq rasu meta jgħid: "Ġebel, ġebel, ġebel; Ġebel ma' kullimkien;

Kull fejn iddawwar wiċċek; M'hemmx ħilief twieqi w bibien."

L-awtur jigbor l-għan kollu tal-ktejjeb tiegħu fl-istess poeżija meta jgħid:

"Biex hekk almenu jibqa'; Xi ħjiel ta' dis-sbuħija."

Dan huwa ktejjeb li kull min iħobb il-folklor u l-ġmiel naturali f'Għawdex kif kien fil-passat għandu jakkwistah. Barra minn hekk il-prezz hu wieħed tassew moderat meta wieħed jikkunsidra n-numru kbir ta' ritratti li fih, li ħafna minnhom issibhom biss f'xi kollezzjoni privata. Il-ktejjeb huwa mitbuq tajjeb fl-istamperija J. de Bono Printing. Hasra li ċerti żbalji ta' l-ortografija huma repetuti ta' spiss.

Dr. Mario Saliba



John Portelli Ent. Ltd.



ACCREDITED AGENT

The Agent for all your
Travel Needs!!

7, INDEPENDENCE SQUARE, VICTORIA VCT 103, GOZO.


TEL: 56 12 12 - 56 12 13 FAX: 56 01 33

108, ST. JOHN STREET, VALLETTA VLT 10, MALTA.

TEL: 23 57 72 - 24 70 16 FAX: 24 75 36

Marsalforn

Fr. Eddie Camilleri S.J.



Marsalforn fl-1888

© Richard Ellis Ltd. - Malta

*Marsalforn kif nafu jiena
bixra kellu mhux tal-lum,
it-tibdil li bil-mod daħal
hadd ma basru dak il-jum.*

*Kien għalina, l-Għawdxin f' Malta
post ta' btala għal fiit xhur,
fejn niltaqgħu, niddevertu,
wara sena ta' dulur.*

*Turrufnati nħossuna
aħna wlied it-Tlett Għoljiet
u għatxana dejjem nibqgħu
ta' gżiritna għall-barkiet.*

*Hobż u ftajjar u qagħaq primi
joffri kien Ġorġ ta' Gerit,
li bil-ħmara tluppi, tluppi
kien iżurna ta' sikwit.*

*Il-“Kawkawwa” li mix-Xagħra
kienet tinżel ta' kuljum,
bajd u frott kienet toffrilna,
frisk, maqtugħ dak l-istess jum.*

*“Zeppu” kien tip veru rari
żgħajjar, żgħajjar kien fil-qjies
merħla mogħoż kien hu jwassal
biex ħalib ibiegħ lin-nies.*

*Schembri Karmnu “tas-sufija”
ta' Sivilja le Barbier,
ħajjat kien mhux tant komuni
iħabbatha mal-frustier.*

*“Tal-Baxan” kienet Rozina,
paċenzjuża sieħeb Ġob,
ċorma tfal kienu jħabbtuha
hemm quddiemha b'ħafna logħob.*

*Inpattulha b'xi mod konna,
għax mingħandha kważi biss,
konna nixtru ħelu varju,
dan mhux darba imma spiss.*

*Karmnu kien it-tifel tagħha,
xogħolu kien jixgħel id-dawl
imma sab fi triqtu dejjem
min jaġħmilha ta' mingħul.*

*Xi żarmuċ xebħ ix-xadini,
kien jiddendel mal-fanal
u l-lampi kien hu jitfi
bħal xi xema' ta' altar.*

*Issa tifhmu għax għalina
l-Għawdxin f' Malta li qegħdin
Marsalforn dan kollu jfisser
għax jaġħmilna hu henjin.*



Kristu - persunagg storiku

KITBA TA' MONS. ISQOF NIKOL Ġ. CAUCHI

Biex wiehed jemmen fi Kristu u fil-messaġġ tiegħu, jehtieg qabel xejn li jkun persważ u b'argumenti sodi mill-eżistenza storika ta' Kristu. Dan il-persunagg li kien jghix fil-Palestina, madwar 2000 sena ilu, jappartjeni għall-istorja tal-bnedmin, bhal kull persunagg storiku iehor li kiseb ċerta fama. Din l-affermazzjoni dwar l-eżistenza ta' Kristu jehtieg li tiġi ppruvata bir-reqqa, b'dokumenti storiċi u awtentiċi. Għalhekk l-ewwel problema li rridu naffrontaw biex nistudjaw sewwa l-misteru ta' Kristu, hija l-problema storika (ara NICOLINO SARALE, *Certezze su Cristo, Roma 9*), u għalhekk li huwa tabilhaqq persunagg storiku, u dan naturalment qabel ma nghaddu biex naraw min kien, x'ghamel u x'ghallem.

Il-kritika radikali tal-Vangelu li ghamlu xi teologi liberali Protestanti, wasslithom saħansitra biex jiċhdu l-eżistenza storika ta' Kristu. F'dan l-iżball waqghu fost l-ohrajn Bruno Bauer, Albert Kalthoff, Arthur Drews, eċċ.

Izda l-eżistenza storika ta' Kristu hija ppruvata b'ċertezza, mhux biss bix-xhieda ta' awturi nsara, iżda wkoll ta' ohrajn li m'humiex Insara, u li ma jista' jkun hemm ebda suspett li huma kienu nfluwenzati minn xi simpatija lejn Kristu u lejn ir-religjon tiegħu. Izda għandna raġun inżommu li l-aqwa prova storika li Kristu kien jeżisti tabilhaqq

i n s i b u h a
f i x - x h i e d a
m i l l e n a r j a l i
t a t d w a r u
l - K n i s j a
m w a q q f a
m i n n u .



Nistghu nsemmu sitt tipi ta' xhieda: il-kittieba pagani, il-kittieba Lhud, il-kittieba apokrifi, ix-xiehda tal-Vangelu, setet insara u eretiċi u x-xhieda tal-Knisja.


I. Il-kittieba pagani:

Taċitu (60-120) fl-Annales (XV, 44), miktuba qrib is-sena 116, jghid li; "*Dab l-isem (ta' nsara Kristjani) ġej minn Kristu li kien mogħti għall-mewt mill-prokuratur Ponzju Pilatu, taħt is-saltna ta' Tiberju. Din is-superstizzjoni mishuta għad li mgħakksa, kienet terġa' tinbet mill-ġdid, mhux biss fil-Ġudea, pajjiż ta' l-origini ta' dan il-ħażen iżda wkoll f'Ruma*" (persekuzzjoni kontra l-insara wara l-inċendju tas-sena 64).

Svetonju (75-160) fil-kitbiet bil-Hajjiet ta' l-Imperaturi (XVI) qrib is-sena 120 jikteb dwar l-inkwiet tal-Lhud li ġej minn Kristu "*impulsare Christo*". Huwa jsemmi l-kastigi mogħtija lill-insara u t-tkeċċija tal-Lhud mill-belt ta' Ruma.

Iż-żagħżuġ Plinju (62-113) fl-ittra (Ep X, 96) jagħtina informazzjoni dwar it-tixrid rapidu tal-Kristjaneżmu fl-Asja Minuri. Kienet drawwa ta' l-insara li jkantaw innijiet f'għieh Kristu ("*quasi Deo*"). Iż-żagħżuġ fis-sena 112 jikteb lill-Imperatur Trajanu. Hemm ukoll ittra ta' l-imperatur Adrijanu, lill-prokonslu ta' l-Asja. Dawn jippruvaw li fis-sena 64 il-Kristjaneżmu kien imxerred f'ħafna provinċji u kien theddida għall-kult idolatriku.

Luċjanu minn Samosata (125-190) kiteb li kien Kristu li beda d-din ġdid ta' l-insara u li miet imsallab fil-Palestina.



II. Fonti Lhud:

Il-magħruf storiku Ġużeppi Flavju (Antikita` Ġudajka qrib 93-94, XVIII, III, 3) tkellem dwar il-mewt ta' Kristu. Huwa jikteb li "*Kristu minn Pilatu ġie kkundannat għall-mewt tas-salib*" u li "*d-dixxipli baqgħu jħabbru għaliex hu (Kristu) dehrilhom fit-tielet jum wara mewtu*". Izda hemm dubju kemm dan it-test huwa wiehed awtentiku.

San Ġustinu fil-ktieb tiegħu 'Djalogu mal-Lhudi Trifone' jagħti ġudizzju tal-Lhud dwar Ġesu`: "*Ġesu`, il-Galilew, huwa fundatur ta' setta bla twemmin u kontra l-ligi. Aħna sallabnih. Id-dixxipli tiegħu bil-lejl serqu l-kadavru u ngannaw lin-nies billi qalulhom li rxoxta u tela' fis-sema.*"

III. L-Apokrifi:

Il-kotba apokrifi kienu dawk li l-Knisja ma aċċettathomx bħala kotba ispirati u ma dahhlithomx fil-kanoni, jew lista tal-Kotba Sagri. Il-Knisja Latina, flimkien ma' Santu Wistin u San Ġilormu, dejjem żammét iebes fir-rigward ta' dak kollu li kellu x'jaqsam mal-kitbiet apokrifi. Kif jgħidilna San Esuperio, Isqof ta' Tolosa, il-Papa Innoċenzu I jgħallimna li l-kotba apokrifi mhux biss għandna nwarbuhom iżda jehtieg li nikkundannaw kull kitba li ġgħib falsament l-isem ta' l-Appostli.

Wiehed ma jistax jiċhad illi l-fonti veri ta' l-istorja li għandha x'taqsam ma' Kristu huma unikament l-Iskrittura u p r i n ċ i p a l m e n t il-Vangeli, li minnhom il-persuna ta' Kristu tidher ċara kif tghallimna l-fidi u l-Knisja tipproponielna, jiġifieri l-Iben t'Alla magħmul bniedem, il-bniedem Alla. L-apokrifi fihom tagħlim żbaljat u ċerti

rakkonti huma aktar hrejjeff milli grajjiet veri. Izda l-apokrifi huma prova oħra li l-isem ta' Kristu kien magħruf u li hu kien meqjus bħala persuna li kienet teżisti tabilhaqq.

Il-Knisja tal-Lvant tieħu bosta elementi minn kotba apokrifi, hekk ngħidu aħna ċerti festi bħal tal-prezentazzjoni tal-Madonna, u l-ismijiet ta' ċerti qaddisin bħal San Ġwakkinn u Sant'Anna, il-ġenituri tal-Madonna. Bħala eżempju nsemmu l-Proto-Vangelu ta' Ġakbu, il-Vangelu tal-Lhud, il-Vangelu ta' Pietru u l-Vangelu ta' Tumas.

(ikompli fil-ħarġa li jmiss)

Your adrenalin pumps (2.0Ltr. Common Rail Diesel - 111bhp)
Your scalp sweats (rugged build)



Your nerves might tingle (feel of individuality)
But you can relax...

...because the new Hyundai Santa Fe will respond to every move you make with all four wheels firm to the ground.

Well, here it is, the Hyundai Santa Fe you've all been waiting for. Bold futuristic looks, easy handling, highly civil personality make it the ideal vehicle for town and village driving, but also the perfect weekend car offering abundant cabin space and 4x4 capability.

Test drive the Santa Fe and get your adrenaline flowing... you'll instantly realise that it handles like a well-mannered sports sedan and can negotiate rough terrain with the authority of a champion off-roader.



2002
FIFA WORLD CUP
KOREA JAPAN




HYUNDAI
PREPARE TO WORRY ONE

JUST ARRIVED

SANTA FE

With common rail diesel engine



Standard equipment: ABS with rear disc brakes; air-conditioner; power windows front & rear; roof rails; radio cassette; power steering; height adjustable seat and steering; dual airbags; underbody skid plate; front fog lamps; electric outside mirrors; central door locks; immobiliser; 16" alloy wheels.

3 YEAR
WARRANTY

Eucharist Mercieca Auto Ltd.

Mgarr Road, Victoria - Gozo.


Tel.: 559977, 565610, 552593 Tel/Fax: 557716 Mobile: 0949 6025, 7949 6025

VRT for Trucks & Cars and all types of Insurances

Speċjali

Dun Ġużepp Cauchi (1900 - 1955)

jikteb Angelo Xuereb



Nhar it-8 ta' Lulju 2001 sar it-trasport tal-fdalijiet ta' Dun Ġużepp Cauchi għaċ-ċimiterju ta' San Lawrenz. Infatti qabel huwa kien midfun fiċ-ċimiterju taż-Żejt fil-Għarb.

Dun Ġużepp twieled fir-rahal ta' San Lawrenz fit-8 ta' Settembru 1900. L-ewwel beda jattendi l-iskola ta' l-Għarb. Wara l-istudji tiegħu fis-Seminarju bhala estern u fis-Seminarju Maġġuri, huwa gie ordnat saċerdot fit-18 ta' Diċembru 1926 minn Mons. Mikiel Gonzi, li dak iż-żmien kien l-Isqof ta' Għawdex.

Dan il-qassis ha l-missjoni li rċieva minghand il-Knisja bis-serjeta`. Huwa mill-ewwel intefa' b'ruhu u b'gismu għall-hajja ta' apostolat fost in-nies tal-post u dawk tal-viċin. Kien jgħaddi sghat shaħ mehdi fit-talb. Il-parti l-kbira tal-ġurnata kien jgħaddiha fil-Knisja jitlob, iqarar, u jieħu hsieb il-htigijiet tal-Knisja. Huwa kellu devozzjoni lejn il-Passjoni ta' Sidna Ġesu` Kristu. Ma naqas qatt li jagħmel ta' kuljum il-Via Sagra. Kien saħansitra jilbes iċ-ċilizzji biex jimita lil Kristu sofferenti. Kellu wkoll devozzjoni qawwija lejn il-Madonna.

Barra minn hekk huwa ddedika hinu għall-apostolat mat-tfal, mal-moribondi u mal-foqra. Huwa kien jaqşam il-ġid żgħir li Alla kien jipprovdilu ma' l-ohrajn. Mhux ta' min jinsa li f'dawk iż-żminijiet, għalkemm il-poplu kellu stima kbira lejn is-saċerdoti, id-dhul ta' hafna minnhom kien baxx u xi whud forsi għexu wkoll hajja ta' mizerja bhall-bqija tal-poplu.

Wara kważi għoxrin sena ta' hidma saċerdotali Dun Ġużepp inżamm mis-superjuri tiegħu li ma jqararx, ma jippriedkax u lanqas iqaddes. Naturalment dan kien żmien iebes u ta' prova għalih. B'danakollu huwa wera l-umilta` tiegħu billi kien jersaq jitqarben mal-poplu. Ta' min isemmi wkoll li grajjiet bħal dawn sehħew anke fil-hajjiet tal-qaddisin. Wiehed minn dawn il-persuni li ġarrab dan kien il-Beatu Piju tal-Pjagi. Fl-ahħar żmien ta' hajtu, Dun Ġużepp reġa' ngħata l-permess li jqaddes. Seta' kien hemm xi żball ta' xi hadd, jew xi hadd xlieh b'mod falz quddiem l-awtoritajiet tal-Knisja. Mons. Isqof Nikol Ġ. Cauchi, fl-okkażjoni tat-trasport tal-fdalijiet għaċ-ċimiterju ta' San Lawrenz, għamel appell biex kull min jaf xi haġa ta' siwi fuq dan il-każ jgħarraf lill-awtoritajiet ekkleżjastiċi.

Dan il-qassis miet fqir nhar it-13 ta' Awissu 1955. Izda kull min jiftakru jqisu bhala qassis umli u twajjeb li kellu għal qalbu lil Sidna Ġesu` Kristu.

Il-hajja ta' Dun Ġużepp Cauchi tghallimna li l-insara għandhom jirrispettaw is-saċerdoti u qabel jitekellmu dwarhom jiżnu sewwa dak li jkunu se jgħidu.

**ALMAR
PETSHOP**



James Muscat

*Ninu Cremona Street
Victoria VCT 111, Gozo.*

*Tel. 553948
557226*

MARIO



DISPENSING OPTICIANS

57, MAIN GATE STREET, VICTORIA, GOZO.


Prop.: Mario P. Grech F.A.D.O. (Lond.)

Appointments for
EYE TESTING / EXAMINATION
by the Latest Computer Technology
and Eye Specialists

Telephone: 55 65 28 / 56 33 31



This is the only way to fold a Yaris.



YARIS. THE SAFEST SMALL CAR IN EUROPE*. You'd think that in a small car you're less protected. Now, with the Yaris you will certainly change your mind. The Yaris has recently scored best in class in the latest EuroNCAP side and front crash tests. With 29 points, the Yaris ranked third of all cars ever tested by EuroNCAP! Add to that double airbags and pre-tensioned seat belts as standard with ABS as an option and you have the safest small car in Europe. Besides setting new safety standards, the Yaris, offers exceptional interior space and modularity, its high-position seating and no less than 13 storage compartments keep all this room free of clutter.

If the Yaris is a perfect combination of security and comfort, it is also a joy to drive. The Yaris provides the optimum balance between performance and fuel efficiency with two advanced 1.0 litre and 1.3 litre VVT-i (Variable Valve Timing with intelligence) engines. Yaris is about a new way of designing cars, beginning with the most valuable and sophisticated component: you.

www.toyota.com

* Based on side and front crash tests data, gathered independently by the European New car Assessment Program (NCAP).



★★★★
**Four stars
29 points**

debono • Rohan Arch - Zebbug • Tel: 465806, 465642. Fax: 464095.

ARDI ENTERPRISES LTD.
Gozo Dealer. Tel: 556678, 553715



Is-Summit tal-G8

Nhar is-Sibt, 21 ta' Lulju, waqt li s-summit tal-Laqgħa tat-Tmienja f'Genova kien riesaq lejn tmiemu, il-Kard. Angelo Sodano wassal il-messaġġ personali tal-Papa li fih wiegħed lill-partecipanti tal-laqgħa t-talb tiegħu u talab lill-mexxejja tal-G8 biex jippromwovu "kultura ta' solidarjeta". Il-Papa semma t-tama tiegħu li l-laqgħat "jagħmlu possibli soluzzjonijiet konkreti għall-problemi li l-aktar itaqqlu l-ħajjiet ta' ħutna u r-relazzjonijiet tagħhom ma' oħrajn - paċi, faqar, saħħa u ambjent."

L-għada l-Hadd, wara l-Angelus, Ġwanni Pawlu II esprima s-sofferenza tiegħu għall-inkwiet li nqala' f'Genova tul il-laqgħa tas-summit . "Il-vjolenza mhix it-triq biex tintlaħaq soluzzjoni ġusta", huwa qal.

Fit-23 ta' Lulju, il-President George W. Bush kellu laqgħa mal-Papa f'Castel Gandolfo. Fost l-oħrajn il-Papa Wojtyła tkellem dwar il-globalizzazzjoni u qal li waqt li l-Knisja tapprezza l-opportunitajiet ta' ġid materjali li jista' johroġ minnha, tithasseb dwar kif id-dinja għadha mifruda, mhux aktar fi blokki politiċi u militari, iżda minn sinjal traġiku li jifred lil dawk li jibbenefikaw minn dawn l-opportunitajiet u dawk li jidher li huma mcaħħdin minnhom.

Żjara fil-Kazakistan u fl-Armenja għal Settembru

Ġwanni Pawlu II għandu jagħmel żjara pastorali lill-Knisja Kattolika fil-Kazakhstan mit-22 sal-25 ta' Settembru. Mill-25 sas-27 tax-xahar se jmur l-Armenja fl-okkażjoni taċ-ċelebrazzjonijiet tas-17-il ċentinarju tal-Kristjaneżmu fil-pajjiż. Dan ser ikun il-95 vjaġġ apostoliku barra l-Italja.

Putin favur li l-Papa jżur Moska

Il-President Russu Vladimir Putin ta l-appoġġ tiegħu għal żjara ta' Ġwanni Pawlu II f'Moska. Lill-ġurnal Taljan Corriere della Sera , Putin qal li ż-żjajjar tal-Papa lill-pajjiżi tal-Lvant ta' l-Ewropa bhall-Ukrajna kienu "żviluppi pożittivi". Qal li jittama li l-Papa ma jdumx ma jmur Moska.

L-affermazzjoni pubblika tal-mexxej Russu poġġietu f'kunflitt mal-Patrijarka Ortodoss Russu Aleksei II, li spiss qal li m'hux iż-żmien opportun għal żjara papali f'Moska. Dwar ir-relazzjonijiet bejn il-Vatikan u l-Patrijarkat ta' Moska, Putin qal li jixtieq jara "ftuħ ta' orizzonti godda" fir-relazzjoni bejn iż-żewġ Knejjes.

Israel: l-Insara, nies li jgħibu l-paċi

Il-Prim Ministru Israeljan Ariel Sharon ta x'wiegħed jifhem li l-insara ta' l-Art Imqaddsa jizvolġu rwol importanti biex tinkiseb il-paċi fir-reġjun. Il-mexxej Israeljan, f'intervista ppubblikata fuq ir-rivista *Famiglia Cristiana* tkellem mill-insara ta' l-Art Imqaddsa bhala "pont bejn il-komunitajiet". Qal li għandhom jimxu wara l-Papa, fil-hidma tal-paċi u l-qedda tal-mibegħda u tal-vjolenza.

L-Indja: il-Knisja tigġieled kontra l-malarja

Epidemija ta' malarja fid-djoċesi ta' Dumka affettwat miljun ruh fir-reġjuni ta' Dumka u Jamshedpur. Skond l-aġenzija ta' l-aħbarijiet SAR, il-kriżi ġejja minn ammonti insuffiċjenti ta' DDT li ġew sprejati fir-reġjuni vulnerabbli ta' l-istat ta' Jharkhand tul Ġunju.

"Il-malarja ċerebrali hi l-aktar perikoluża", qal l-isqof ta' Dumka, Julius Marandi. "Jekk ma tigix trattata dritt u b'mod effettiv, faċilment twassal għall-mewt tal-pazjenti." Traġikament, 90% tal-każi ta' malarja fid-djoċesi tmexxi 50 ċentru tas-saħħa, immexxija minn sorijiet mħarrġa bhala nurses. "M'aħniex kapaċi nilhqu ħafna postijiet, minkejja r-rieda tagħna", qal. Qed jagħmlu li jistgħu biex ma jhallux il-katastrofu jikber.



*dravvjet
missirijetna*

© Anton F. Attard

TWEMMIN FIERAGH TA' L-GHAWDXIN

(It-Tielet Parti)

Wiehed ghandu ghax jiskanta kemm niesna ta' dari kienu jassoċjaw kull haġa li jaraw mas-superstizzjoni. B'dana kollu kien hemm ċertu raġunar f'dak li jivvintaw, ghalkemm loġikament ir-raġunament aktarx ma jreġix. Fil-bidu ta' dawn l-artikli diġa` konna għidna li l-argument tas-superstizzjoni huwa wiehed fundamentalment skorrett u hażin ghax il-konsegwenzi assoċjati mas-superstizzjoni jistgħu jkollhom oriġini ferm differenti minn dak li nahsbu ahna. Inkomplu llum bis-superstizzjonijiet dwar insetti, tjur, xtieli u siġar, mard, fejqan, hlejjaq misthajla u xi medicina popolari.

Il-Bhari

Il-bahrija hija nsett jixbah hafna l-farfett. Hemm diversi speċi b'ilwien u disinni differenti. Il-bahrija tohrog l-aktar bil-lejl, ghalkemm bi nhar nistgħu naraw xi wahda wkoll l-aktar jekk intajruha minfejn tkun qiegħda f'xi kamra mudlama. Issa lewn il-bahrija jista' jkun skur għal iswed, u jista' jkun griż għal bajdani. Lewn il-bahrija ghandu importanza mill-akbar fis-superstizzjoni. Ahna diġa` għidna li l-iswed u l-iskur huma lwien assoċjati mar-riżq hażin, mal-vistu, mal-mewt.... L-abjad, mill-banda l-oħra, ifisser ir-riżq tajjeb, il-ferh, il-hajja, it-tjieba, il-ġid. Issa l-konsonanti tal-kelma bahrija u bhari huma l-istess bħal ta' habar u ahbar, ghalkemm m'humix fl-istess ordni. Għalhekk, dan l-insett ġie assoċjat ma' l-ahbarijiet. Jekk il-bahrija li tara tkun sewda, ġejja ahbar ta' riżq hażin, ahbar ta' dwejjaq u anki mewt; jekk il-bahrija tkun bajda, ġejja ahbar ta' riżq tajjeb. U l-ahbar tkun tvarja skond il-kulur tal-bahrija. Aktar ma jkun karg il-lewn, aktar tkun skjetta l-ahbar. Bahrija bajda tista' t'fisser ukoll li ma jdumx ma jiġi xi hadd mis-safar.

Iżda hawnhekk ta' min jghid li bil-Gharbi l-bahrija tissejjaħ ukoll baxxara (Dizzjunarju ta' Al Mawrid), dik li ġġiblek il-bxara. F'dan il-każ is-superstizzjoni jista'

jkollha gheruq fondi qalb il-popli semin.

It-Tiġieġa tqaqi/tidden!

Hawn Ghawdex jghidu li t-tiġieġa tibda tqaqi biex turi li ha tbid, speċi qiegħda tiftahar ghax se tagħmel bravura. B'xorti hażina llum il-btiehi u l-imnadar tat-tiġieġ naqsu hafna f'Ghawdex, għalhekk ftit huma dawk li jistgħu japprezzaw dan it-tip ta' superstizzjoni.

Jingħad ukoll li t-tiġieġa tista' tidden bhas-serduk. Imma din hija haġa rari hafna. U Alla hares ma kienu hekk. Jekk xi hadd ifettillu jisma' tiġieġa tidden, allura din ghandha tinqatel mill-ewwel ghax tkun qiegħda thabbar il-mewt ta' xi hadd fil-familja.

Il-Gażzija

Il-gażzija hija sġajra tar-razza ta' l-acacia. M'ghandhiex fama tajba wisq ma' l-Ghawdxin. Jingħad li l-maltemp jista' jkissirlek il-qsari kollha, imma Alla jbierek il-gażzija tibqa' shiha. Tagħmel fjuri qishom boċoċ sofor bhad-deheb u dan il-lewn haditu ghax darba l-Madonna, meta kienet sejra l-Eġittu bil-Bambin, naxret il-hrieqi ta' Ġesu' fuq il-gażzija. Dari kien jingħad li qatt m'ghandna ndaħhluha d-dar ma' qsari oħra ghax inkella l-kap tal-familja jmut fi żmien sena.

It-Tursin

It-tursin jinżera' biz-zerriegħa f'Settembru qabel ma tagħmel l-ewwel xita. Safejn naf jien hadd ma jhawwel it-tursin. Imma miskin int jekk tagħmel hekk, ghax jekk taqla' tursina u terġa' thawwilha x'imkien ieħor, tista' ttitlef jew lil ommok jew lil missierek.

Il-Basal tal-Għansar

Il-basal tal-għansar jikber f'imkejjen fejn ikun hemm il-blat, jiġifieri fil-qċaċet ta' l-gholjiet, ma' ċerti sisien, fix-xaghri, u fil-moxa. Il-basal ta' l-għansar itella' l-bastun f'Awissu. Issa l-bdiewa tagħna jemmu li jekk

jiftah qabel Santa Marija, ix-xita tkun bikrija; jekk jiftah wara Santa Marija, ix-xita tkun imwahrha. Jekk iz-zokk ikun mgħawweġ u mmejjet tkun ġejja sena hażina; jekk ikun dritt tkun ġejja sena tajba. Jekk ikun hekk u hekk, is-sena tkun imhallta.

Nghidu ahna, fis-sena 2000, il-bastun tal-basal ta' l-ghansar tela' wara Santa Marija. Allura x-xita kellha tkun imwahrha. Filfatt hekk gara, u kienet skarsa wkoll. Imma din kumbinazzjoni?

Ix-Xewk ta' l-Ghadu

Dwar ix-xewk insibu diversi tradizzjonijiet: għandna x-Xewk ta' Kristu għax jinghad li ntuża fil-kuruna li biha s-suldati Rumani kienu nkurunaw lil Ġesu'; ix-Xewk tax-Xitan, xewk li l-qaqoċċa tiegħu tidher qisha għajn kbira u kerha, u terġa', dan ix-xewk jinghad li żerġhu x-Xitan meta Alla keċċa lil Adam u Eva mill-ġenna ta' l-art biex iżidilhom it-tbatija; imma l-isbah wahda fuq ix-xewk hija dik dwar ix-Xewk ta' l-Ghadu. Xi drabi jiġri li fir-raba', mingħajr ma nafu kif, jinbet hafna xewk. Il-bdiewa kienu jemmnu li dak ix-xewk jizirġhu "l-ghadu" biex xi hadd iżidilhom ix-xogħol u r-raba' jagħmel inqas. Imma din hi superstizzjoni għaliex meta jinbet hafna xewk aktar li ż-żerriegħa tkun inġarret mill-ilma tax-xita.

Il-Budebbus

Il-budebbus hija xitla parassita li tgħix minn fuq pjanti oħrajn. Hemm diversi tipi ta' budebbus, imma l-akbar budebbus narawh jikber fejn ikun hemm il-ful. Diversi bdiewa Għawdxin jemmnu li l-budebbusa toħroġ mill-fula stess u mhux tinbet miż-żerriegħa. Issa din li l-budebbusa toħroġ mill-fula hija mhux biss superstizzjoni stramba, imma wkoll twemmin falz. Il-budebbus, billi hu xitel parassita, jagħmel għadd tassew kbir ta' żerriegħa rqiqa hafna u li sservi hafna snin. U dan biex ix-xitla tiżgura t-tniissil tagħha. U ż-żerriegħa tibqa' tistenna sakemm jasal il-waqt tajjeb għaliha. Kieku ma kienx hekk, ir-razza kienet tinqered malajr għax wehdiha ma tikbirx.

Ix-Xghira

Xi drabi jiġri li x-xifer ta' l-għatu ta' għajnejna jintefah u jiehu s-sura ta' xghira. Dan jiġri jew minhabba xi infezzjoni mid-demmi inkella għax naqilghu xi xagħra mit-tarf tal-għatu. Issa, bħalma diġa' tarrafna, hawn min jemmen li jekk xi hadd titlagħlu xghira jkun se jiret. Jien naf diversi nies li telgħetihom xghira u ma wirtu xejn. Jista' jiġri wkoll li x-xghira tista' tinzel, imma ma tkunx fieqet għal kollox u għalhekk terġa' titla'. Għalhekk li wiehed titlagħlu xghira hija l-ehfef haġa, imma li turet hija haġa oħra.

Dwar ix-xghira nsibu wkoll ir-rimedju folkloristiku biex wiehed ifejjaqha. Dak li jkun irid isib seba' xghiriet u mbagħad idur daru lejn il-bir u jitfa' dawn is-seba' xghiriet minn fuq spallejha għal ġol-bir. U x-xghiriet

iridu jiġu fil-bir kollha, għax inkella x-xghira ma tfigx.

Il-Fawra

Is-superstizzjoni dwar il-fawra hija wahda purament għawdxija. Qabel xejn x'inhil fawra? Jinghad li l-fawra tiġi mill-bniedem meta jkun imdagħdagħ f'demmu, imiss kif ikun imdagħdagħ x'imkien minn ġismu u jitla'. Issa din il-fawra tingħaraf għax iġġedded kull qamar, jiġifieri tfig u terġa' titla'.

Issa kif kienu jfejquha l-fawra? Mela, qabel taqbad it-Triq tax-Xlendi, biswit Għajn il-Kbira, dari kien hemm bir imsejjaħ "il-Bir tal-Fawra", aktarx għax kien ifur bl-ilma ġieri. Issa l-Għawdxin kienu jmorru jġibu l-ilma minnu biex ifiqu minn xi fawra. Dan l-ilma jgħalluh għal seba' darbiet, imbagħad jahslu bih, u hekk il-fawra tfig.

Ilsien San Pawl

Dari, meta l-blat kien jinqata' bil-baqqu, kienu jsibu hafna fossili msejjaħ "Ilsien San Pawl" għax jinghad li meta San Pawl beda jippriedka f'Malta leħnu tant kien qawwi li mhux biss instema' minn Għawdex, imma bħala tifkira halla lsien stampat fil-blat. Issa illum nafu li "Ilsien San Pawl" m'hu xejn hlief sinna ta' kelb il-bahar preistoriku.

Issa dan "Ilsien San Pawl" mhux biss kien jintlibes bħala amulet biex ihares lil dak li jkun mill-gdim tas-sriep velenużi, imma kienu jfarrkuh u jithnuh fil-mehrież biex it-trab tiegħu jinqdew bih halli jfejqu l-ponot u l-ġrieħi.

L-Ugħigh ta' Ras u d-Deni

Jinghad li dawn jistgħu jfiqu jekk wiehed jahsel saqajh u riġlejh fil-mishun fietel imhallat bil-melħ. Izda dan il-melħ - u hawn qieghda s-superstizzjoni - irid jintefa' minn mara mizzewġa u mhux minn xebba għax inkella ma jkollu ebda effett.

Il-Ghatis

Min jaf kemm għatasna matul hajjitna! Meta nkunu żgħar sa tnejn kull darba biżżejjed, izda aktar ma nikbru, aktar jikbru wkoll fil-għadd il-għatisiet li nagħmlu kull darba. Illum meta jagħtas xi hadd nghidu: Evviva! Jiġifieri jalla tgħix, għax jinghad li kien hemm żmien meta min jagħtas kien imut. Hawn Għawdex meta jagħtsu t-tfal ma nġidulhomx evviva, imma nsejhu l-anġli u l-qaddisin. Mela, wara l-ewwel għatisa nghidu, "Anġli!" u mat-tieni wahda, "Qaddisin!". Illum din id-drawwa qieghda tinqata'.

Suffejra

Is-suffejra jghidu li titfejjaq bid-demmi tal-fekruna. Id-demmi irid jittiehed mis-sieq, u jekk il-pazjenta tkun mara, allura trid tiehu d-demmi minn sieq ta' fekrun, u jekk ikun raġel minn sieq ta' fekruna. Imbagħad jagħmlu salib bid-demmi tal-fekruna fuq il-minkeb, l-irkobba u għekiesi oħra tar-riġlejn u d-dirghajn.

B'dana kollu, hawn irrid ngħid li l-użu taż-żejt taż-żagħruna biex ifejqu l-ponot u xi diehes m'huwiex superstizzjoni għax dan iż-żejt għandu proprjeta` li tfejjaq tassew. Iż-żejt taż-żagħruna jittiehed billi jdendlu l-fwied ta' din il-huta fix-xemx u jhallu ż-żejt joqtor f'xi recipjent .

Murliti

Il-murliti juġġu u jistgħu jnixxu d-demmi. Biex dan ma jiġrix dari kienu jzommu tina mqadda fil-but u din tkun biżżejjed biex wiehed ma jbatix b'dan l-inkonvenjent!

Deni

Biex iniżżlu d-deni dari kienu jaqsmu fenek haj u jqiegħdu l-ġewwieni shun fuq l-istonku ta' min ikollu d-deni biex jinzel malajr, bħalma l-fenek hu hafif biex jiġri.

Għonq juġa'

Xi drabi wiehed jista' jkollu wġiġh qawwi f'għonqu hekk li jitlagħu għal rasu u minhabba f'dan iġarrab tbatija kbira. Ir-rimedju hu li jimla kalzetta jew peduna bil-melħ ta' Għawdex, tal-bahar, u jdawwarha ma' għonqu. Dari kienu jemmnu li wara ftit l-uġiġh imur u jghaddi għal gol-melħ.

Rewmatizmu

Ir-reumatizmu jiġi kkawżat minn infjammazzjoni u nefha tal-muskoli hdejn il-ġogi tal-ġisem, l-aktar tas-swaba' ta' l-idejn. M'hux mard sabih għax jekki jippersisti jista' jdgħajjed il-muskoli tal-qalb u dak li jkun imut żgħir. Ir-rimedju ta' min hu superstizzjuż hu li jzomm huta mqadda fil-but!

Il-Gawgaw

Superstizzjoni antika kienet dik tal-Gawgaw. Min jitwieled f'nofs il-lejl tal-Milied, kull Milied jinbidel f'Gawgaw. Jingħad li l-Bambin ma jhux pjaċir min jitwieled fl-istess hin li twieled hu. Għalhekk dak li jkun johroġ jiġġerra bil-lejl ikaxkar xatba warajh jew jinbidel fi spirtu u johroġ jiġġerra u jagħmel hsejjes tal-biża'. Legġenda Għawdxija tgħid li l-Gawgaw jiehu s-sur ta' serp u johroġ jiġri fit-toroq.

Biex wiehed ma jsirx Gawgaw ikollu joqghod iġhodd it-toqob ta' għarbiel minn nofs il-lejl sal-*Pater Noster* ta' nhar il-Milied.

Fost il-hlejjaq l-ohra tal-biża' nsibu wkoll il-Babaw, il-Qawqam, Waħx il-Baqar u l-Ors tal-Kandlora.

Hxejjex Mediċinali

Ċerti hxejjex mediċinali jistgħu jkunu tajbin biex ifejqu l-mard. Imma hafna drabi l-użu tagħhom kien aktar wiehed mibni fuq it-twemmin fieragh milli fuq il-fatti. Insibu wkoll dik li tissejjah id-Duttrina tax-Xebh, jiġifieri xtieli ta' lewn aħmar jużawhom għal mard fid-demmi, eżempju Gherq il-Ġeneral ta' fuq il-*Haġra tal-Ġeneral tad-Dwejra*. Il-haxixa tal-felul, għax

għandha l-meraq isfar kienu jużawha għas-suffejra, l-ixpakkapietra għax taqsam il-blat jużawha għall-*haġra fil-kliewi*. L-ixpakkapietra ta' Għawdex hija mfittxa hafna, anki mill-maltin, iżda hemm bżonn nibzghu għaliha!

Bosta hxejjex bħall-plejju, tulliera u fejġel, billi għandhom riha qawwiya, kienu jużawhom biex ikeċċu l-insetti bihom u kienu għalhekk iqegħduhom fil-kxaxen mal-hwjjeg minhabba l-kamla. Din hi r-raġuni għala l-hwejjeġ milbusa għal San Girgor kien ikun fihom dik ir-riha hekk tfuh u qawwiya.

Żerrighet il-Brieghed hija żerriegħa li tixbah il-brieghed allura kienu jużawha biex igerrxu. (Nota: Min irid jaqra iżjed dwar dan is-sugġett għandu jara l-ktieb ta' Guido Lanfranco "*Duwa u Semm fil-Hxejjex Maltin*").

Hemm iżjed superstizzjonijiet u twemmin fieragh, imma nahseb li dan it-tagħrif fil-qosor kien biżżejjed biex wiehed jitgħallem jifhem u japprezza t-tradizzjonijiet tal-qedem tal-poplu tagħna.

(Nota: Ara wkoll: *Holiday Customs in Malta*, eċċ. tal-Kaptan E. D. Busuttill).



MAO X9
Chinese Restaurant
& Take Away

39, Capuchins Street, Victoria, Gozo.



IL TERRAZZO
Bar & Restaurant
• St. Simon Street, Xlendi, Gozo •

Host: Joseph Mercieca
Tel: 562992, 556594 • Mobile: 0944 6833 • Pager: 357 4242
E-Mail: www.terrazzo@waldonet.net.mt
Web Site: www.gozo.com/terrazzo



Dulux

EVERYTHING YOU COULD IMAGINE

In store colouring mixing

Over 8000
Colours for
Interior &
Exterior walls,
wood & metal

J & C Sultana (ta' Gamri)
Imrejzbiet Street
Ghajnsielem
Tel: 551578 / 09422341



Joseph P. Grech
F.B.D.O. (Lond.)
Dispensing Optician

28 Main Gate Street
Victoria Gozo VCT 103
Malta.

Tel./Fax
00356 550099

Mobile
0982 2770

Email
superspecs@vol.net.mt

Martin Glass Works

Martin Galea
49 Guze Ellul Mercer Street
Nadur NDR 104
Gozo



LEADLIGHT / STAINED GLASS

Tel.: 563508

martgale@orbit.net.mt



Paul Zammit
Plumber & Electrician

Licence N°: 4128A

'Maple Leaf'
N.B. Viani Street,
Victoria, Gozo.
Tel: 553058
Mob: 79591736



Red Rose
BAR & RESTAURANT

Good Food • Genuine Drinks

Fortunato Mizzi Street, Victoria, Gozo.
Tel: 557744

FUQ L-INTERNET

RADJU R.T.K. - 103 / 97.8 FM Stereo
<http://www.rtk.org.mt>

IL-HAJJA F'GHAWDEX
<http://www.gozodirect.com/lumenchristi>



IL-MUŻEW TAL-FOLKLOR

(Ir-Raba' Parti)

Is-sular ta' fuq

Il-kċina

Biex wiehed jitla' fuq irid jerga' jitla' t-taraġ u johroġ fit-tieni setaħ fejn insibu l-kċina li titla' għaliha b'erba' targiet. Din kienet il-kċina originali fejn wiehed għadu jsib il-fuklar biċ-ċumnija fuqu. F'din il-kmajra hemm għall-wiri kniener ohra mahdumin mil-ġebbla lokali, dik tal-franka, pagni u kzazel tal-fuhhar flimkien ma' sett ta' platti w oġġetti ohra marbuta ma' l-użu fil-kċina. Ta' min jinnota n-nugrufun li għadu mwahhal mas-saqaf tal-kċina kif ukoll il-kileb li fuqhom iserrfu x-xorok.

Kaċċa

Il-kmamar li jmiss huma hafna aktar spazjużi, filfatt dawn kienu użati mis-sid u l-familja tiegħu u hekk hu li fl-ewwel waħda nsibu oġġetti marbuta mal-kaċċa. Kif wiehed jidhol fuq ix-xellug mal-hajt jara l-ittri 'RTO' li jfissru bl-Ingliż 'reserved to owner' jew kif nafuha l-aktar fl-interpretazzjoni tal-jana 'riservato' li spiss wiehed jiltaqa' magħhom fil-kampanja fi żmien il-kaċċa. Dan is-sinjal iwissi lil dak li jkun biex ma jazzardax jirfes 'il ġewwa minnu għax jispiċċa fil-ghali. Hemm għall-wiri wkoll kollezzjoni ta' xkubetti, li whud minnhom kienu jimtlew minn quddiem u kienu jiġu sparati permezz taż-żnied, li jmorru lura sa l-1750 u kollezzjoni ta' snieter ta' žmienna flimkien ma' horġ li fih iżommu t-tajr maqtula kif ukoll ċinturin mimli bl-iskrataċ. Insibu wkoll sett ta' sfafar li jintużaw biex isejhu l-ghasafar kif ukoll oġġetti ohra konnessi mal-kaċċa.

Ex-votos

Min hawn wiehed jibqa' diehel fi kmamar iżghar u fihom isib kollezzjoni ta' ex-votos tal-fidda. Dawn kienu jiġu mogħtija lill-knisja bhala tifikira ta' xi grazzja li tkun inqalghet permezz ta' l-interċessjoni ta' xi qaddis jew qaddisa li fiha jkunu jiġu meqjuma. F'żewġ vetrini ohra hemm għall-wiri altar zghir armat kif għandu jkun għall-festa kif ukoll statwi zghar ta' qaddisin li fihom it-tfal kienu jsibu l-għaxxa tagħhom fil-logħob bil-knejjes. Dari ma kellniex il-kompjuters jew il-logħob li ssib illum. Missierna kien bil-paċenzja kollha jibnielna altar ta' l-injam u jizboghħulna bħall-irham u ahna konna nfaddlu s-sittiet u s-soldi biex meta nkunu gemmajna biżżejjed immorru nixtru xi gandlier taċ-ċomb, jew wiehed mill-appostli, jew fjurett, biex inzejnu l-altar. Kien hawn, bħalma fuq kolloxx għad hawn illum, min jarma knisja shiħa, u erhielna nimpikaw ma' xulxin ta' min kienet l-isbah.

Il-kamra tal-hlas

Fil-kamra ta' ġewwa nett insibu sett maskli tal-bronż li kienu jintużaw biex jisparawhom fi żmien il-festi. Kienu jitfghu fihom miżura ta' porvli li jkun imwahhal ma' biċċa niċċa, fuq il-porvli kienu jippressaw iċ-ċana li kienu jakkwistaw minghand xi mastrudaxxa, imbagħad, kienu jisparawhom wara xulxin minn fuq xi sur jew bejt. Kull ma kont tisma' kien il-hoss. Imma l-użu originali ta' dawn il-maskli kien ta' skrataċ għall-kanuni biex flok ma joqogħdu jimlewhom minn quddiem kien ikun hemm fetha fuq in-naħa ta' wara tal-kanun li fiha jillokkja l-iskartoċċ u hekk jithaffef il-proċess ta' l-ikkargar tal-kanun. Insibu wkoll diversi tazzi kuluriti li kienu jiddendlu mal-faċċati tal-knejjes fi żmien il-festi

biex dawn jiddawlu. Immaġinaw iż-żmien li kien jittiehed biex jiddendlu, jintlew biż-żejt u jinxteghlu. Min jaf kemm-il darba x'hin dak li kien jiehu hsieb jasal biex jixgħel l-ahhar tazza kien jinhtieglu jerga' jibda mill-bidu! F'vetrina żghira hemm, fost affarijiet ohra, għażziela li ghadha sal-lum tiddendel wara l-bieb ta' barra biex thares lil dik id-dar mis-sajjetti u mill-ħsara li jgħib miegħu l-maltemp. Din l-għażziela tkun magħmula mill-għaġina u tkun forma ta' *Nome di Maria*. Din l-istess kamra kienet tintuża biex fiha n-nisa kienu jwelldu t-tfal. Filfatt fiha anki l-armarju fejn kienu jahbu l-lożor u l-biċċiet li kienu jintużaw waqt il-hlas.

Mill-kamra ta' qabel b'erba' targiet wiehed jitlea f'kamra ohra żghira li hija arjuża hafna u fiha nsibu pjaneti tas-sacerdoti, żewġt ihwat ta' l-ilma mbierek kif ukoll skultura medjevali ta' San Pietru u San Pawl.

Figurini

Il-kamra li jmiss fiha xogħol bit-tafal u hawn wiehed jammira l-istatwetti delikati li jirraprezentaw karattri maltin u għawdxin li ta' spiss wiehed kien jiltaqa' magħhom lejn l-ewwel nofs tas-seklu għoxrin u anki lejn il-bidu tat-tieni nofs. Ta' min jistudjahom u jiflihom sewwa u dawk li llum qabzu nofs is-seklu malajr jibdwew jiftakru f'Ċikku u f'Peppi u f'Kalang u x'kien imlaqqam u x'kien jagħmel u xi stramberiji jew hlewwa kellu. Imbagħad hemm dak il-grupp helu tal-bejjiegh tal-ħalib bil-moghża u tfajla ruxxana mimlija mħabba tipprova tiġbed l-attenzjoni tal-guvni li qed ibegħlha l-ħalib, billi turih li ma kienx imlielha l-bieqja kemm suppost għall-flus li kienet tatu. B'ċertu nostalgija niftakar meta wara nofsinhar, għall-ħabta tas-siegha u nofs, kien jasal Ġanni bil-merhla tal-mogħoż u b'dik l-għajta tiegħu li

ma tweggaghx il-widnejn kien jgħajjat '*Halib.. hawn tal-ħalib*' u bosta kienu dawk in-nisa speċjalment, li kienu johorġu jistennewh biex jixtru tazza jew tnejn ħalib. Mhux l-ewwel darba li kienu jtuh lil uliedhom biex jixorbuh hekk bir-ragħwa shun shun,



minn sieder il-moghża. L-artist li sawwar dawn l-istatwetti tant dettaljati m'huwiex magħruf. F'vetrina ohra naraw ix-xogħol ta' l-ahhar fuhhari li kien hawn fir-Rabat, Carmelo Sacco, li kien joqgħod wara San Franġisk.

Sajd

Minn hawn wiehed jibqa' diehel fil-kamra mimlija daqs bajda bl-ghodda tas-sajjieda. Mas-saqaf hemm imdendla nases ta' kull daqs u forma li fihom kienu jinqabdu vopi, arznell, ċawl u hafna kwalitajiet ohra ta' hut. Insibu konzijiet u xbieki u qasab tas-sajd. Kienet tkun l-għaxxa tiegħi, filgħodu kmieni ma' sbieh il-jum, nerhilha lejn il-menqa ta' Marsalforn u hemm mixhutin fl-art kont tara diversi sajjiada bieżla jsewwu x-xbieki jew in-nases. Għadni nxomm ir-riha tal-baħar li kienet toħroġ mix-xbieki u n-nases. F'armarju fil-hajt insibu qawwara li kienet titpoġġa fuq ir-ras biex jitqieghed fuqha l-kannestru tal-hut meta s-sajjiad kien idur ibiġh il-qabda tiegħu. Hemm ukoll numru tal-liċenzja tal-bejjiegh li kien obbligat li jorbot ma' idu flimkien ma' tipi ta' wżin.

Faldrappa


Tliet targiet iwasslu għall-kamra li jmiss li fiha nsibu tliet kwadri mdenlin mal-hitan li jirraprezentaw wiehed sinjur Malti, l-iehor sinjura Maltija u ieħor l-aṅġlu kustodju. Hemm għall-wiri ukoll bankun u żewġ kassetti u vetrina kbira li fiha faldrappa ta' fuq id-dahar ta' žiemel kif ukoll il-gakketta ta' kavallier. Id-drapp ta' dawn huwa bellus u ddekorat bl-antaċċoli.

Il-kamra tal-ħasil

Minn hawn wiehed jidhol fil-kamra li jmiss u fiha hemm vetrina li qed turi għonnella, libsa ta' ċerta kwalita' kif ukoll l-ilbies ta' Ċikku l-Poplu. Mhux magħruf meta l-għonnella dahlet f'Malta, imma li nafu hu li damet tintuża għal mijiet ta' snin. Insibuha msemija f'bandi tal-Gran Mastri ta' Malta kif ukoll f'kitbiet li hallev vjaġġaturi li żaru l-Gzejjer tagħna fl-imghoddi. Fil-bidu tas-seklu għoxrin ma kontx tara mara li ma kellhiex l-għonnella tagħha. Hekk kif tifla ssir xebba kienet tingħata għonnella u kienet tibqa' tilbisha tul hajjitha kollha. Minhabba l-fatt li l-għonnella kienet tintlibes min-nisa kollha Maltin kien hawn hafna hajjata li kellhom xogħol tajjeb billi kienu jfasslu u jħitu l-għonienel.

Fiż-żmien li kienet tintuża din id-dar din il-kamra kienet tintuża bhala l-kamra tal-ħasil. Fil-fatt fiha nsibu toqba li fiha kien jintrema l-ilma mahmuġ ta' wara l-hasla kif ukoll fetha fil-hajt dobblu li din tinfed għas-sular t'isfel fejn hemm bir li minnu kienu jtellgħu l-ilma għall-ħasil kemm tal-hwejjeġ u kemm għall-użu personali tagħhom.

Dghajsa tal-pass



Minn hawn wiehed johroġ f'setah iehor u jinzel taraġ li jwassal fi kmajra f'nofs it-taraġ. Mal-hajt hemm vetrina li fiha xi qwieleb għall-ġobon, oġġetti tal-ħġieġ u kaxxetti ċkejknin li fihom kienu jpoġġu n-niskata u hwejjeg ohra. Minbarra l-inħasi li hemm għall-wiri f'din il-kamra nsibu mudell tajjeb hafna ta' dghajsa t'Għawdex jew id-dghajsa tal-latini, għax kienu jużaw il-qlugh biex isalpaw. Dawn id-dghajjes kienu jpassu bejn il-Port tal-Imġarr u l-Port il-Kbir fejn kienu jiehdu jew iġibu l-merkanzija.

L-ahħar sular

Hawnhekk wasalna fl-ahħar parti ta' dan il-mużew tal-folklor u fil-parti t'isfel insibu għall-wiri kollezzjoni ta' mfietah u serraturi li wiehed kien isib ma' bibien ta' djar antiki. Illum għadek issib xi bieb ta' xi remissa mwarrba li għadu jinqafel b'dan il-mod. Hemm ukoll tipi diversi ta' hdejjed tal-mogħdija. Dawn kienu jissahnu fuq xi kuċiniera ta' tlett iftejjel u min jghaddi l-hwejjeg kien ikollu wahda f'idu biex jużaha u ohra

tishon fuq in-nar. Kienu joqogħdu attenti li jimshuha tajjeb fuq biċċa ċaruta hazina qabel ma jibdedw jużawha li ma tmurx tgermdilhom il-hwejjeg, l-aktar dawk bojod. Wahda mill-hdejjed kienet tishon billi kienu jpoġġu l-ġamar tal-faham fiha.

F'din il-parti naraw ukoll magna ta' l-injam li kienet tintuża biex tifred il-basal jew patata ta' kobor differenti. Din fiha hafna toqob ta' daqs differenti u meta l-prodott jintefa' fiha, il-mekkanizmu tal-magna jressqu lejn dawn it-toqob u dawk li jghaddu jiġu miġbura separatament skond il-kobor tagħhom fi qfief.

Il-kantina ta' l-inbid

L-ahħar kamra ta' dan il-mużew hija ddedikata għall-ghasir tal-inbid. Fiha nsibu l-btieti, stringitur u mastalla. Il-mastalla kienet tintuża biex fiha jittfghu l-gheneb, imbagħad xi zaġħzugh kien ixammar il-qliezi tal-qalziet, jahsel saqajh u jintefa jishaq l-gheneb fiha. Wara li kienu jiġbdu s-sugu ta' l-gheneb kienu jistringu l-fosdoq li jibqa' bl-istringitur. Imbagħad jferrghuh gol-btieti biex jiffermenta u johloq dik il-qatra nbid, l-għaxqa ta' kull min għandu għal qalbu s-sabih tal-hajja. Ovvjament hemm hafna aktar xogħol marbut mas-sengħa ta' l-ghasir ta' l-gheneb, imma dak inhallih għall-esperti. Jien nixrob xi belgħa tajba li tkemmex ix-xofftejn biss naf!

Hekk ġejna fi tmiem il-mawra tagħna f'dan il-Mużew tal-Folklor.

NANCY'S SALON


UNISEX HAIRDRESSER
& BEAUTICIAN

63, Main Gate Street, Victoria.
Tel.: 556586 - 555106

"Marilyn" - Overseas Training Experience
in Australia, London, Milan.

MERCIECA WOODWORKS

Għal kull
xogħol ta'
għamara,
kċejjen,
Wall Units,
bibien, etc.,



Charlie Mercieca
(Tal-Ġus)

"Paradise Hse", Bullara Street, Xagħra.
Tel: 564940
Business Hours: 7.30 a.m. - 4.00 p.m.

*Eħilsu mill-qilla tax-xemx u sebbħu djarkom
bil-Vertical & Venetian Blinds & Roller Shades ta'*

Tony Camilleri

VARJETÀ KBIRA TA' BLINDS U SHADES TAD-DRAP,
ALUMINIUM U PLASTIC, KIF UKOLL FLY SCREENS.





**KOLLOX BI
PREZZIJET
RAĠJONEVOLI**

Għal aktar dettalji irrikorru għand:



David Cocco Palmieri Street, Nadur, Gozo
Tel. 553352 / 562211 - Mob. 099 5001 - Fax 562211



ISSA TISTA' THAWWAR IL-BORMA BĦAL DARI !

ISSIB, HWAWAR, HXEJEX AROMATIĊI, FROTT IMQADDED GHALL-HELU U PRODOTTI OHRAJN GHAL-JKEL.

14-15 KERĊEM RD. VICTORJA, VLP 104 GOZO. TEL: 562160

int

u

sahhitek

Dr. Mario Saliba M.D.



X'inhil Dieta Tajba?

Ma hemm l-ebda segriet dwar x'ikel għandna nieklu. Kul varjeta` ta' ikel li jinkludi frott, haxix, ċereali, prodotti minghajr xaham jew bi ftit xaham, laham abjad u hut. Naqqas kemm tista' z-zokkor, il-mel, l-alkohol u l-qali. Iva, f'dawn l-erba' kelmiet huwa miġbur is-sigriet ta' x'inhil dieta tajba. Issa l-importanti huwa li nsibu l-bilanċ ta' kemm għandna nieklu. Permezz ta' gwida tajba minn min jifhem nistgħu nieklu tajjeb u għal qalbna minghajr ma nitilfu l-benna u t-togħma tajba ta' l-ikel u fl-istess hin ma nkunux nagħmlu hsara lil saħħitna. Barra d-dieta, l-eżerċizzju regolari u n-nuqqas ta' tipjip huma importanti għas-saħħa.

Dieti Speċjali

Wiehed irid isemmi li hemm diversi dieti speċjali. Meta nkunu nitkellmu fuq ċertu mard irridu nsewgu dieti speċjali. Hemm anke dieta apposta biex nonqsu mill-piż bil-mod jew fi żmien qasir minhabba li jkollna bżonn xi operazzjoni. Wiehed irid isemmi ukoll li hemm ċerti nies li huma veġetarjani. Dawn jippreferu li ma jieklu laħam la direttament u lanqas indirettament billi jieklu prodotti li ġejjin mill-annimali. Iktar ma tillimita d-dieta iktar trid toqgħod attent x'tiekol. Meta tkun fuq dieta veġetarjana ma jfissirx li tiekol haxix u hobż biss anzi trid tibbilanċja d-dieta aktar billi tiehu aktar ikel bħal *yogurt*, bajd, ċereali, frott, ġobon, halib, prodotti magħmulin mis-*soya*, fażola, ġewż u ġellewż. Dan biex inkunu niehdu l-kalċju kollu li għandna bżonn speċjalment jekk minn ikun fuq dieta veġetarjana jkun għadu żgħir u għalhekk ikollu bżonn hafna kalċju għas-saħħa ta' l-għadam kif ukoll hadid, żingu, proteini u l-Vitamina B12.

Meta mbagħad nitkellmu minn ċertu mard irridu nsewgu ċerti dieti speċjali wkoll. Insemmu hawn il-pessjoni għolja, id-diabete, mard tal-kliewi, mard tal-qalb, kif ukoll kolesterol għoli fid-demmi u mard iehor bħal ġebel fil-marrara jew il-gotta. Min ibati mill-pessjoni għolja jrid jevita l-imluha u dawki il-prodotti kollha li huma melhin jew li hemm miżjud magħhom il-mel, bħalma hu l-hobż normali li fih hafna melh. Kulhadd jaf li għal min ibati bid-diabete, l-iktar haġa importanti hija d-dieta għall-kontroll ta' din il-marda. Hawn ta' min jgħid kelma fuq it-tewm. It-tewm huwa tajjeb għal

żewġ affarijiet. L-ewwel inaqas il-pessjoni u t-tieni jtejjeb iċ-ċirkulazzjoni billi jraqqaq d-demmi. Għalhekk ras tewm (madwar 800 gramma) hija tajba għas-saħħa.

L-Anzjani

Sezzjoni oħra ta' nies li għandhom bżonn dieta tajba huma l-anzjani. Kemm minhabba li jkollhom problemi ta' saħħa u kemm minhabba li jkunu jgħixu wehidhom, dawn ma tantx ikunu jistgħu jsajru. Barra minhekk hafna drabi jkunu tilfu s-snien jew l-aptit jonqoshom peress li jkunu jieħdu hafna pilloli. Minhabba dawn ir-raġunijiet kollha l-anzjani mhux dejjem ikollhom dieta tajba. Illum hawn l-għajjuna ta' *helpers* li fost affarijiet oħra jistgħu jgħinu lill-anzjani billi jmorru jixtrulhom u anke jgħinuhom isajru u jieklu. Illum ukoll hemm is-servizz ta' *meals on wheels* fejn l-anzjani jittehdilhom f'darhom stess platt shun. B'xorti hażina dan is-servizz ma tantx huwa mfittex hawn Għawdex u jekk l-informazzjoni li għandi hija tajba hemm hdax-il persuna biss li jagħmlu użu min dan is-servizz. Din hija veru hasra u servizz bħal dan li naf li huwa tajjeb hafna għandu jkun rikonoxxut iktar mill-Għawdxin. Nahseb f'it iktar propaganda, anke minna t-tobba stess li niġu f'kuntatt ta' kuljum ma' l-anzjani, tista' tghin biex dan is-servizz jinxtered iktar f'Għawdex.

Il-Piż Żejjed


Permezz ta' dieta tajba ahna nikkontrollaw il-piż tagħna. Piż żejjed jew hxuna huma żewġ termini wżati biex nesprimu l-gravita` tal-kundizzjoni meta wiehed jirreferi għall-hxuna. Dawn iż-żewġ kundizzjonijiet huma riżultat ta' meta l-enerġija li tiehu tisboq dik li tahl. Dan ifisser li tkun qed tiekol aktar milli tkun qed tahaq b'xi attivita`. Li jkolluk il-piż żejjed mhijiex marda fiha nfisha, imma dan jista' jwassal għal attakk tal-qalb, pessjoni għolja tad-demmi, puplesija, diabete u mard serju iehor. Dawk il-kili żejda jistgħu jghegluk thossok aktar għajjen, minghajr enerġija u inqas f'saħħtek u attraenti. Kwazi tlieta minn kull erba' adulti maltin għandhom piż żejjed.

Biex tnaqqas ix-xaham fid-demm trid tuża margerina minflok xaham jew butir. Uża halib xkumat li fih 0.6g xaham f'kull pinta, minflok halib tal-bott li jista' jkun fih 20g xaham f'kull pinta. Uża rikotta minnflok ġobon li fih hafna xaham. Nehhi x-xaham mil-laħam qabel issajjar. Kul frott u haxix minflok ċikkulata u gallettini. Meta ssajjar qatt taqli, imma ixwi, sajjar fuq il-fwar, jew b'metodi ohra li ma tużax xaham. Kul anqas kwantitajiet ta' laħam u zid fil-haxix.

Il-halib huwa mportanti ghaliex fih il-kalċju li huwa essenzjali għall-ghadam u biex tinbena l-Vitamina B. Biex tkun ċert li l-halib ma jkunx jghollilek il-kolesterol uża halib xkumat. Il-ġobon ukoll jista' jkun fih xi ffit xaham. Għalhekk irridu niekluh bil-moderazzjoni. L-aħjar ġobon huwa dak tal-qoxra hamra għalkemm illum issib tipi ohra ta' ġobon tad-dieta.

L-aħjar laħam huwa l-laħam abjad, li hu hut, fniek u tiġieg. Dan ma jfissirx li l-laħam taċ-ċanga u tal-majjal ma jstax jittiekel, anzi jista' jittiekel imma f'ammonti inqas minn dak tal-laħam abjad u basta jiġi mnehhi mix-xaham minn qabel ma jkun imsajjar. Importanti li wiehed ikun jaf li l-fwied, il-qalb, l-ilsien, il-mohħ u l-frott tal-baħar fihom kolesterol għoli u huma ġeneralment evitati biex jitnaqqas il-kolesterol. Huwa magħruf li l-hut fih tip ta' xaham li jghin biex jonqos il-kolesterol u jghin ukoll biex id-demmm ma tantx jagħqad, bħalma jiġri fi trombozi. L-aħjar għas-saħha huma t-tonn, is-salmun, il-bakkaljaw, il-kavalli u s-sardin. Importanti hafna li l-hut jiddaħħal fid-dieta ta' kull persuna. Wiehed jista' jiekol hut sa tliet darbiet fil-ġimgħa.

Il-fibre jghin biex tnaqqas mill-ammont ta' ikel, ghaliex jimla' l-istonku. Il-fibre ukoll jirregola z-zokkor u x-xaham fid-demmm. L-iktar li fihom fibre huma: ċereali, favetta, ghazz, haxix u oats. Il-fibre li nsibu fl-oats huwa l-aħjar fibre.



Huwa importanti hafna li nibdew il-ġurnata billi niehdu kollezzjon tajjeb. Wara raqda mistrieha fejn il-ġisem ikun ilu nieqes mill-ikel għal xi tmien sigħat hija haġa naturali li l-ġisem ikollu bżonn l-ikel. Kollazzjon tajjeb ifisser skutella ċereali, fibre fil-halib xkumat, frotta, tazza te' jew kafe' u tazza orange juice jew ilma. Hafna toast u butir m'humiex tajbin għad-dieta.

Id-Dieta Mediterranja

Fl-ahharnett irrid ngħid xi haġa dwar id-dieta mediterranja. Din id-dieta giet żvilluppata bosta snin ilu minn tahlita kulturali ta' prodotti u drawwiet minn pajjiżi ta' madwar il-Mediterran. Din id-dieta hija marbuta mill-qrib ma' nhawi fejn jitkabbar iż-żebbuġ.

Id-dieta mediterranja hija meqjusa minn esperti bħala l-iktar waħda sustanzjuża fost diversi dieti internazzjonali. Id-dieta hija bbażata fuq ikel minn sorsi ta' pjanti, bħalma huma l-frott, il-haxix, il-legumi (piżelli, fażola, għatz), lewż u ċereali. Il-konsum ta' ikel ta' laħam huwa limitat. Fattur notevoli fid-dieta mediterranja huwa li tenfasizza l-użu taż-żejt taż-żebbuġa. Iż-żejt taż-żebbuġa huwa tip ta' xaham li ġej biss miż-żebbuġ li jzid il-kolesterol 'it-tajjeb' fid-demmm u jipprotegi s-sistema ċirkulatorja. Iż-żejt taż-żebbuġa jipprovdni l-ġisem bil-Vitamina E li thares lill-ġisem mill-kanċer u l-mard tal-qalb. Huwa magħruf li d-dieta mediterranja tipprotegi lna saħhitna. Sfortunatament f'dan is-seklu tbeghedna mill-konsum sostanzjuż ta' frott, haxix u ikel għani fil-fibre u ersaqna lejn dieta ta' iktar karboidrati u laħmijiet. Jekk taddottaw dieta mediterranja u jekk tkunu fiżikament attivi allura se tkunu ferm iktar b'saħhitkom! Jekk tiżnu tajjeb dak li semmejna wiehed ikun jista' jiġġudika huwa stess x'inhdi dieta tajba.

Xerri l-Bukkett



Bar

Restaurant Pizzeria

Dine while enjoying the best view in the Maltese islands


Triq iz-Zewwieqa Qala

Tel. 553500

GELAT TA' VERU...
...DOQTU???

BAXAN ORIGINAL

SMUGGLER'S CAVE
BAR • RESTAURANT • PIZZERIA
IL-MENQA - MARSALFORN - GOZO
TEL: 551005 - 551983 FAX: 559959



TONY CAUCHI

l-Isportiv Għawdxi tas-Sena

Nhar il-Gimgha 1 ta' Ġunju, fil-Kumpless Sportiv fir-Rabat ta' Għawdex, inżammet it-13-il edizzjoni ta' l-Għażliet Sportivi Għawdxi in 2000 organizzata għal darb'ohra mill-Bord Sportiv Għawdxi fi hdan il-Ministeru għal Għawdex.

Għal dan il-Konkors kien hemm 22 nominazzjoni mifruxa fuq sitt kategoriji. Tony Cauchi (Tiġrijiet taż-Żwiemel) rebah il-premju għall-Isportiv tas-Sena Għawdxi meta spiċċa fl-ewwel post b'76 vot. Fit-tieni post spiċċa Charlie Calleja (Sparar fuq il-Plattini) b'66 vot u Charles Elvis Attard (*Baseball*) spiċċa t-tielet b'57 vot. Warajhom ġew Rueben Mercieca (*Football*) b'52 vot, George Lewis Zammit (*Waterpolo*) u Raymond Agius (*Atletika*) b'50 vot kull wiehed.

Bhala l-Isportiva tas-Sena ntagħżlet Sylvia Portelli (*Basketball*) b'77 vot biex kisbet it-tielet suċċess tagħha f'din il-Kategorija. Fit-tieni post spiċċat Alison Mifsud (*Softball*) b'67 vot.

Il-Kategorija ta' l-Uffiċjal tas-Sena ntremmet minn Charlie Gauci (*Basketball*) li spiċċa l-ewwel b'70 vot. Huwa kiseb vantaġġ ta' tliet voti fuq Marvic Bajada (*Atletika*). Paul Cilia (*Football*) spiċċa t-tielet b'65 vot. Imbagħad ġew ikklassifikati warajhom Anthony Camilleri (Tiġrijiet taż-Żwiemel) b'52 vot u Dr. Patrick Sciberras (*Waterpolo*) b'52 vot.

Gozo Tornadoes tal-*Baseball* rebħu l-Premju tat-Tim tas-Sena meta spiċċaw l-ewwel b'76 vot. Warajhom ġew Victoria Hotspurs F.C. u Gozo Oasi (*Basketball*) b'70 vot kull wiehed.



Kurt Xerri (*Atletika*) rebah il-Kategorija taż-Żaġġuħ Promettenti meta spiċċa l-ewwel b'78 vot. Warajh ġew Omar Cauchi (Tiġrijiet taż-Żwiemel) b'69 vot, Kenneth Mercieca (*Football*) b'63 vot u Jesmond Scerri (*Waterpolo*) b'60 vot.

Jessica Sultana (*Atletika*) spiċċat bhala ż-Żaġġuħa Promettenti b'77 vot u Kylie Anne Vella (*Basketball*) ġiet it-tieni b'67 vot.

Minn dan johroġ li l-*Atletika* u l-*Basketball* rebħu żewġ kategoriji kull wiehed, fil-waqt li t-Tiġrijiet taż-Żwiemel u l-*Baseball* irreġistraw l-ewwel rebħiet tagħhom minn kemm ilu jiġi organizzat dan il-Konkors.

F'din l-Edizzjoni bil-motto "*L-Isport Jgħinek Timmatura*" ġew mogħtija Premijiet Speċjali lil Tony Cauchi bhala ċ-*Champion* ta' l-Ewropa ta' l-Apprentisti tat-Tiġrijiet taż-Żwiemel, titlu li kiseb fir-Russja. Omar

Said bhala l-Plejer tas-Sena tal-Malta Basketball Association u Jeff Tabone bhala l-Plejer tas-Sena tal-Malta Baseball/ Softball Association. Għe mogħti wkoll il-Premju Sportivi mill-Passat, unur li mar għand Alvin Scicluna għall-impenn u s-suċċessi miksuba f'diversi oqsma sportivi fosthom il-Waterpolo, Basketball, Volleyball u Tennis. Lejn tmiem is-serata l-Ministru għal Għawdex Giovanna Debono assistita minn Joe Bajada u uffiċjali oħra tal-Bord Sportiv Għawdxu qassmu t-trofej u ċ-ċertifikati lir-rebbieha u l-kontestanti l-oħra kollha.

Is-serata bdiet b'messaġġ miċ-*Chairman* tal-Bord Sportiv Għawdxu Joe Bajada fejn beda biex semma l-iskop għal fejn isir dan il-Konkors ta' l-Ispportivi Għawdxin. Imbagħad għamel xi osservazzjonijiet importanti għall-ġid ta' l-isport Għawdxu. Huwa appella lill-għaqdiet biex jiffunzjonaw aħjar u li jagħmlu l-ikbar użu possibli mill-faċilitajiet sportivi li jeżistu f'Għawdex. Joe Bajada appella biex tkompli tinbena l-mentalità ġusta favur l-isport u dan anki bis-sehem tal-ġenituri li għandhom ikunu huma l-ewwel li jippromwovu din l-idea. Huwa fakkar ukoll fir-responsabilitajiet li għandhom fuqhom id-dirigenti u l-uffiċjali ta' l-Assoċjazzjonijiet li jridu jkunu huma li jagħtu l-eżempju lill-atleti tagħhom. Is-Sur Bajada saħaq fuq l-ipprogrammar serju u appella lil kulhadd biex jahdem b'forza u direzzjoni wahda, Gvern, Kunsilli Lokali, Dirigenti, Ġenituri, Għalliema u dawk kollha nvoluti biex tissaħħah il-kultura parteċipattiva fl-isport.

Huwa semma l-importanza li jingħataw Premijiet Speċjali f'kull edizzjoni. Dan kollu jirrifletti li b'dedikazzjoni qawwija anke l-isportivi Għawdxin jistgħu jaslu għas-suċċessi.

Lejn tmiem il-messaġġ tiegħu, Joe Bajada appella biex il-Bord Sportiv Għawdxu jiġi ffinanzjat b'mod sostanzjali bħal fil-każ ta' entitajiet sportivi oħra nazzjonali. B'dan l-iffinanzjar il-Bord ikollu l-ghodda meħtieġa biex jahdem


u b'hekk innessel iktar fiduċja fost l-Għaqdiet Sportivi Għawdxin.

Finalment huwa rringrazzja lil dawk kollha tas-sehem, għajnuma u appoġġ tagħhom biex dan il-Konkors reġa' ġie organizzat b'mod daqstant tajjeb li jonora b'mod xieraq lill-isportivi kollha Għawdxin.

Fil-messaġġ tagħha l-Ministru għal Għawdex, Giovanna Debono semmiet kemm hu xieraq li jkun hemm dan it-tip ta' organizzazzjoni fejn jiġu ppremjati l-isportivi Għawdxin. Dan hu xieraq ukoll għax illum ma nistgħux nibqghu magħluqa ġewwa djarna u ma nvarjawx il-hajja tagħna permezz ta' l-isport. Il-Ministru semmiet li l-isport mhux biss huwa passatemp, iżda huwa wkoll dixxiplina, formazzjoni u edukazzjoni. L-isport fuq kollox jagħti sodisfazzjon bħalma hu l-każ f'dan il-Konkors. Iżda s-sodisfazzjon ma jiehduh biss dawk li jirbhu, iżda jiehdu kull min jipparteċipa f'xi dixxiplina sportiva.

Hija semmiet l-impenn tal-Gvern li jsostni dawn l-impenni u l-attivitajiet sportivi. Il-Ministru Debono bi pjaċir semmiet li fost dawk parteċipanti f'dawn l-għażliet kien hemm ukoll *Champion* ta' l-Ewropa u dan għandu jimla b'kuraġġ u fiduċja għall-quddiem fejn minkejja l-limitazzjonijiet tagħna, b'sagrifiċċju u b'dedikazzjoni nistgħu naslu għas-suċċessi. Dan kollu għandu jawgura tajjeb għaž-żgħažagh u t-tfal u kien għalhekk li reġgħet ġiet organizzata Skola Sport bil-parteeċipazzjoni ta' iktar minn 300 tifel u tifla.

Il-Ministru Giovanna Debono temmet il-messaġġ tagħha billi rringrazzjat lil dawk kollha li jorganizzaw attivitajiet sportivi fosthom lill-Bord Sportiv Għawdxu għall-impenn volontarju għall-ġid u l-progress ta' l-isport fil-Gżira Għawdxija. Finalment hija ferhet mhux biss lir-rebbieha, iżda lil dawk kollha li ġew nominati f'din it-13-il edizzjoni u lill-isportivi kollha tas-sehem u l-impenn tagħhom matul is-sena.



LAVA
SOLAR HEATERS

the heaters that keep you smiling even after you receive your electricity bills!

No. 1
for Prices & Quality

"HILITE" Hardware Store,
St. Bert Street, Xewkija, Gozo.
Tel: 555736, 09478884 - Fax: 555736
Email: hilite@maltanet.net



kurżitajiet

minn
madwar
id-Dinja

migbura minn Pierre Mejlak

- ❖ Il-kelma 'biscuit' ġejja minn żewġ kelmiet Franciżi 'bis' u 'cuit', li jfissru 'msajjra darbtejn'. Għall-bidu l-gallettini kienu jissajjru darbtejn, b'pawża twila bejn l-ewwel tisjira u t-tieni.
- ❖ Jekk il-popolazzjoni kollha ta' Ċina tiffirma ringiela u tibda miexja minn quddiemek, il-linja ta' nies ma tispicča qatt. Dan minhabba r-rata għolja ta' twelid fi Ċina!
- ❖ L-ewwel edizzjoni tal-Vangeli miktuba bil-lingwa tal-Eskimos ġiet stampata f'Copenhagen fl-1744.
- ❖ Fi żmien ir-renju ta' Hitler, kienet haġa illegali li bniedem isemmi l-kelb tiegħu "Adolf"!
- ❖ L-alkohol ma jsahhanx il-ġisem tal-bniedem imma jniżżel it-temperatura tal-ġisem, b'mod li t-temperatura ta' barra l-ġisem tiġi għola minn dik tal-ġisem.
- ❖ Aktar minn 7,000 lampa tal-gass tpoġġew fil-Katidral ta' San Pawl f'Londra għall-funeral tad-Duka ta' Wellington.



"Tfal, dan il-weekend kulhadd għal għawma u wara picnic fuq id-dgħajsa." - idea li nibtet f'hin wiehed f'ħafna mħuħ. Milli jidher kulhadd għażel l-għadira Havasu, fl-Arizona. Il-picnic ukoll irnexxa; u rigward l-għawma, fil-baħar ma kienx hemm fejn taqa' labra.



Dan iċ-ċurkett ta' kulur abjad li għamlitu l-Etna waqt waħda mill-aħħar eruzzjonijiet tagħha, waqt li waddbitu 'il fuq minn kilometru għoli. Kellu dijametru ta' 200 metru u dam imewweg fl-arja għal 10 minuti shaħ. Huwa magħmul minn taħlita ta' gas u fwar.



Dortelli & Woodworks

For all kind of Furniture and Home appliances, Office Desks and Chairs, Filing Cabinets and Cupboards.

Workshop:

26, P.P. G.M. Camilleri Str.,
Għarb, Gozo.

Tel./Fax: 560020

Showroom:

Borg Oliver Str.,
Victoria, Gozo.

Tel: 564664

Mobile: 0940 5295



Ask for Bernard...With 25 Years of Experience

LUMEN CHRISTI BOOKSHOP


LUMEN CHRISTI MEDIA CENTRE
TRIQ FORTUNATO MIZZI, VICTORIA, VCT 111 - GHAWDEX
TEL: 560496/7 FAX: 561860

Kotba
u rigali
religjuzi




Kull xorta ta'
Stationery u
kiri ta' Videos
edukattivi

Servizz ta'
Photocopying u
bejgh ta' karta



Hinjiet tal-Ftuh

mit-Tnejn sas-Sibt
9.30a.m. - 12.30p.m.
5.00p.m. - 9.00p.m.



59 different combinations of colours and interiors

More than just a number, a way of expression



Peugeot 307 is more than just a new car it offers state-of-the-art technology. A perfect example is the Multiplexed Intergrated Intelligence (M.I.I.). A network of microprocessors throughout the vehicle, all connected to an intelligent control centre, allows the driver to be warned in advance about the minimum variation in conditions that could affect safety. This new technological system has not only been applied to a few luxury cars but most significantly to the Peugeot 307.

PEUGEOT 307 MORE THAN A NUMBER. IT'S AN IDENTITY.

MICHAEL ATTARD LTD.

National Road, Blata l-Bajda. Tel: 238854

307 
PEUGEOT